



புதியவன்

PUTHEYAVAN

உணர்வு நல்லது சொல்வேன்-உண்மை அறிந்து சொல்வேன்

பயணம் 59 திருவள்ளூர் ஆண்டு 2045 சித்திரை 03, புதன், 16/04/2014

Ishara Motors

19B, மீன் சந்தை வீதி,
மன்னார்

T.p-023 2223464
Mob : 077 7949106

E-mail : isharamotorsmn@gmail.com

www.putheyavan.com



காலாவதி ஆகிவிட்ட காணாமல் போனோர்கள் - கைவிரித்த ஆணைக்குழு!!

ஏக்கத்தில் உறவினர்கள் - ஏளனமிடும் அரசு

(கொழும்பு)
காணாமல் போனவர்கள் தொடர்பிலான முறைப்பாடுகளில் போதிய ஆதாரமில்லை என ஜனாதிபதி ஆணைக்குழு தெரிவித்துள்ளது. சிலர் காணாமல் போனதாக ஜனாதிபதி ஆணைக்குழுவிடம் முறைப்பாடு செய்யப்பட்ட போதிலும், அது குறித்த ஆதாரங்கள் என

ஆணைக்குழுவின் செயலாளர் எச்.டபிள்யூ. குணதாச தெரிவித்துள்ளார். எங்கே எப்போது காணாமல் போனார்கள் என்பது பற்றிய தகவல்கள் இல்லை என அவர் குறிப்பிட்டுள்ளார். எனினும் பாரிய பிரச்சினைக்குரிய இந்த முறைப்பாடுகள் தொடர்பிலும் விசாரணைகள் முன்னெடுக்கப்பட்டு வருவதாக அவர் தெரிவித்துள்ளார். காணாமல் போனவர்களின் குடும்ப உறுப்பினர்கள் இறப்புச் சான்றிதழ்களை பெற்றுக் கொள்ள விரும்பவில்லை எனவும் எனவே

அவர்களுக்கு மனநல ஆலோசனை வழங்கப்பட உள்ளதாகவும் அவர் குறிப்பிட்டுள்ளார். (11 ஆம் பக்கம் யார்க்க)



தமிழினத்துவ விடுதலைக்காக தயங்காது போராடும் தன்மான் தமிழனுக்கு அகவை எழுபத்து நான்கு நிலையின்பயம் பெற்று நீடு வாழ வாழ்த்துகின்றோம்.
புதியவன் குழுயம்



தடைக்கு விடை தேடும் தமிழீழ அரசு தாக்கம் ஏற்படுத்தும்மா இலங்கைக்கு

(கனடா)
தடை என்பதனை நியாயத்துக்குப் புறம்பானதென நிறுவும் சனநாயக இராசதந்திர வழிகளில், எம்மினத்தின் அரசியல் அபிலாசைகளை வென்றெடுப்பதற்கான முயற்சிகளைத் தீவிரப்படுத்துவதென, அமைச்சரவை தீர்மானித்துள்ள தென நாடுகடந்த தமிழீழ அரசாங்கம் தெரிவித்துள்ளது. நா.தமிழீழ அரசாங்கத்தின் அரசவையிலும் பின்னர் அதன்

அமைச்சரவையிலும் முறையே சிங்கள அரசின் தடைப்பட்டியல் தொடர்பில் கருத்துப் பரிமாற்றங்கள் இடம்பெற்றிருந்தன. இந்நிலையில் எடுக்கப்பட்ட செயல்முறைப்புக்கள் குறித்து நா.தமிழீழ அரசாங்கத்தின் பிரதமர் அலுவலகம் விடுத்துள்ள செய்திக்குறிப்பில் தெரிவிக்கப்பட்டுள்ளதாவது:
(11 ஆம் பக்கம் யார்க்க)

இறுதிக்கட்ட யுத்தத்தில் இந்திய இராணுவம் போரிட்டது

(டெல்லி)
இந்திய பாராளுமன்றத்திலும், ஜனாதிபதியிடமும் அனுமதி கோராமல், இலங்கை யுத்தத்தில் இந்திய படையினரை ஈடுபடுத்தியதாக குற்றம் சுமத்தப்பட்டுள்ளது. இது தொடர்பில் டெல்லியைச் சேர்ந்த சட்டத்தரணியான ராம்சங்கர் என்பவர், இந்திய உயர் நீதிமன்றத்தில் வழக்கு ஒன்றை தாக்கல் செய்துள்ளார்.

இந்த மனுவில் சீக்கியர் ஒருவர் இலங்கையில் 2008 மற்றும் 2009ம் ஆண்டுகளில் இடம்பெற்ற யுத்தத்தை வழி நடத்தியதாக தெரிவிக்கப்பட்டுள்ளது. அவரை நேரடியாக கண்ட சாட்சிகளும், ஆதாரங்களும் தம்மிடம் இருப்பதாகவும் அவர் கூறியுள்ளார். இவ்வாறு இந்திய இராணுவம், வான்படை மற்றும் கடற்படை ஆகியோர் தமிழீழ விடுதலைப் புலிகளுக்கு எதிரான யுத்தத்தில் ஈடுபடுத்தப்பட்டிருப்பதாக தெரிவிக்கப்பட்டுள்ளது.
(11 ஆம் பக்கம் யார்க்க)

நிவாரணம் கேட்கவில்லை நீதி கேட்டே போராடுகிறோம்

அனந்தி சசிதரன்

(யாழ்ப்பாணம்)
நான் நடந்து முடிந்த வடக்கு மாகாணசபை தேர்தலில் எண்பதெண்ணாயிரத்திற்கும் அதிகமான தமிழ்மக்களின் வாக்குகளால் மாகாணசபை உறுப்பினராக தெரிவு செய்யப்பட்டேன். இலங்கை ஒரு ஜனநாயகநாடு என்ற வகையில் எனக்கு வாக்களித்த அந்த மக்களின் அபிலாசைகளை வெளிப்படுத்தும் உரிமையுள்ளது. எமது மக்களின் மீது இழைக்கப்பட்ட அநீதிகளுக்கு எதிராகவும், தொடர்ந்து இழைக்கப்படும் ஒடுக்குமுறைகளுக்கு எதிராகவும் குரல் கொடுக்க கடமைப்பட்டுள்ளேன். அப்படி நான் குரல் கொடுப்பது குற்றமாகக் கருதப்படுமானால் இந்த நாடு ஒரு ஜனநாயக நாடு என்று சொல்லப்படுவதில் எந்த ஒரு அர்த்தமும் இருக்கமுடியாது. ஜாதிக்ஹேஸ்வரிமைய அண்மையில் வெளியிட்டிருந்த கருத்திற்கே அனந்தி சசிதரனால் நேற்றய தினம் வெளியிட்ட ஊடக அறிக்கையில் மேலும் தெரிவிக்கையில்



இலங்கையில் எமக்கெதிராக மேற்கொள்ளப்படும் அநீதிகள் பற்றி நான் வெளிநாட்டு ராஜதந்திரிகளிடம் தெரிவித்தமையே என் மீது சுமத்தப்படும் குற்றச்சாட்டு. இலங்கையின் உள்நாட்டு பொறிமுறை மூலம் எமது பிரச்சினைகளுக்கு தீர்வு எட்டப்படமுடியாத நிலையில் தான் நான் சர்வதேச அரசங்கில் முறையிட நிர்ப்பந்திக்கப்பட்டேன் என்ற உண்மையை எவரும் மறைத்து விடமுடியாது.
(11 ஆம் பக்கம் யார்க்க)

ஊடக சுதந்திரத்தை பாதுகாக்க குரல் கொடுப்போம்!! அழைப்பு விடுக்கிறது யாழ். ஊடக அமையம்!!

(யாழ்ப்பாணம்)
வடபுலத்தினில் மீண்டும் முனைப்பு பெற்றிருக்கும் ஊடகவியலாளர்கள் மீதான அச்சுறுத்தல்கள் மற்றும் கொலை முயற்சித்தாக்குதல்கள் தொடர்பில் யாழ்.ஊடக அமையம் தனது வன்மையான கண்டனத்தையும் கவலையையும் தெரிவித்துக்கொள்கின்றது. இறுதியாக ஜெனீவாவில் ஜ.நா மனிதவரிமைகள் கூட்டத்தொடரில் இலங்கையில் ஊடகசுதந்திரத்தை பாதுகாப்பது பற்றி சர்வதேசம் விவாதித்திருந்த போதும் அண்மைய சம்பவங்கள் அது தொடர்பில் அரசு அக்கறை கொள்ளவில்லை என்ற சந்தேகத்தை எமக்கு ஏற்படுத்துகின்றது.
(11 ஆம் பக்கம் யார்க்க)

Ishara Motors

Spare parts sales dealer for David Pieris Motor Company

Distributor for MRF Tyre & Tube David Pieris Motor Company Ltd

T.p-023 2223464 Mob : 077 7949106 E-mail : isharamotorsmn@gmail.com

இன்றைய நூள் எப்படி

விசய வருடம் 2014
ஏப்ரல் 16 (சித்திரை 03)

பிரதமை	-	பி.ப 1.25
நட்சத்திரம்	-	சுவாதி
யோகம்	-	சித்தம்
தினம்	-	புதன்
ராகுகாலம்	-	12.04 - 01.34
சுபநேரம்	-	04.34 - 06.04
எமகண்டம்	-	07.34 - 09.04
குளிகள்	-	10.34 - 12.04

இன்றைய பலன்

மேஷம்	-	சிக்கல்
ரிஷபம்	-	ஆதரவு
மிதுனம்	-	தோல்வி
கடகம்	-	உயர்வு
சிங்கம்	-	லாபம்
கன்னி	-	செலவு
துலாம்	-	சுகம்
விருச்சிகம்	-	கவலை
தனுசு	-	நன்மை
மகரம்	-	கவனம்
கும்பம்	-	யோகம்
மீனம்	-	சினம்

நாணய மாற்று வீதம்

நாடுகள்	வாங்கும் விலை	விற்கும் விலை
அமெரிக்க டொலர்	129.14	132.02
ஸ்டிரீலிங் பவுன்	215.89	222.06
யூரோ	178.42	184.26
சுவிஸ் பிரேன்	146.38	151.76
கனடையன் டொலர்	117.46	121.43
அவுஸ்திரேலிய டொலர்	120.22	124.74
சிங்கப்பூர் டொலர்	102.81	106.20
ஜப்பான் யென்	1.2660	1.3066

துர்நாற்றத்தால் அவதியுறும் பேசாலை மக்கள்

(அலுவலக செய்தியாளர்)
பேசாலை நடுக்குடா வீதியில் துள்ளு குடியிருப்பிற்கு அருகாமையில் உள்ள பெரும்பாண்மை இனத்தோருக்கு சொந்தமான கூல் மேன் எனப்படும் ஐஸ் தொழிற்சாலையும் அதனுடன் இணைந்த கோழித்தீன் தயாரிக்கும் தொழிற்சாலையில் தினம்தோறும் வீசும் துர்நாற்றத்தால் பேசாலை மக்கள் மிகவும் அவதிப்படுகின்றனர்.

மதிய உணவு வேளை இரவு உணவு வேளை நேரத்தில் வீசும் துர்நாற்றம் வாந்தி எடுக்க வைப்பதுடன் உணவு உண்ணக்கூட முடியாத நிலை ஏற்படுகின்றது. சமீபத்தில் இத் தொழிற்சாலையில் இருந்து வெளியேறும் கழிவு நீரில் விழுந்த மாடு ஒன்று தோல் அழுகிய நிலையில் இறக்க நேரிட்டது இது தொடர்பாக சுகாதார பரிசோதகர்களோ, சம்மந்தப்பட்ட அதிகாரிகளோ நடவடிக்கை எடுப்பதாக தெரியவில்லை அவ் வழியால் பயணம் செய்வோர் அனைவரும் மூக்கைப் பொத்திக் கொண்டுதான் செல்கின்றனர்.

எனவே சம்மந்தப்பட்ட அதிகாரிகள் உடன் கவனம் செலுத்தி மக்களை பாதுகாக்குமாறு கோரிக்கை விடுக்கின்றனர்

மனம் திறக்கிறார் மன்னார் பிரதேச சபை உபதலைவர்

மன்னார் பிரதேச சபை தமிழ்த்தேசிய கூட்டமைப்பால் கைப்பற்றப்பட்டு மக்கள் பிரதேசத்திற்காக சபைக்கு அனுப்பப்பட்டிருந்த போதும் சபை தொடங்கப்பட்டு 36 மாதங்கள் கடந்த நிலையிலும் இன்றுவரை மக்களின் சிறிய அபிலாசைகள் கூட நிறைவேற்றப்படவில்லை என்கிறார் அதன் உப தலைவர் அ.சகாயம்

இது சம்மந்தமாக அவர் ஊடகங்களுக்கு விடுத்துள்ள அறிக்கை வருமாறு.

மக்களின் கோரிக்கைகளும் விண்ணப்பங்களும் அலட்சியமாக பார்க்கப்படுகின்றது மன்னார் பிரதேச சபையின் உபதலைவர் என்ற வகையில் சபையில் மக்களின் உரிமைகள் பற்றியும் சில கிராமங்களில் இருந்து வருகின்ற கோரிக்கைகளையும் வெளிப்படுத்துகின்ற போது அவைகள் இன்றுவரை அமுல்படுத்தப்படாத தீர்மானங்களாகவே இருக்கின்றன மக்களின் கோரிக்கைகளுக்கு தீர்வை எழுத்து மூலம் சொல்லிவிட்டு செய்யாமல் இருப்பதற்கும் நடைமுறைப்படுத்தாமலும் மன்னார் பிரதேச சபையின் தலைமைப்பீடம் காலம் தாழ்த்தி வருகின்றது

சில கிராமங்களில் இருந்து பாதை விடயமாக சம்மந்தப்பட்ட மக்களிடமிருந்தும் ஆலயங்களின் மூலமாகவும் பள்ளிவாசல் நிர்வாகத்தினர் மூலமாகவும் அனுப்பப்பட்ட கடிதங்களுக்கு உரிய நடவடிக்கை எடுப்பதற்கு அல்லது செயற்படுத்துவதற்கு தலைமைப்பீடம் ஏன் காலம் தாழ்த்துகின்றது?

சில கிராமங்களில் வீதிவிலக்குகள் பொருத்தப்படாத நிலையிலும் சில பெரிய கிராமங்கள் முன்னிலைப்படுத்தப்பட்டு வேலைகள் பூர்த்தியாக்கப்பட்டுள்ளமை குறிப்பிடத்தக்கது

அன்மையில் பேசாலை வைத்திய சாலைக்கு சிரமதானம் ஒன்றை செய்வதற்கு உப தலைவர் என்ற முறையில் கேட்டபோது கூட அந்த பொது வேலையினை செய்வதற்கு உரிய ஒழுங்குகள் செய்து தரப்படாது இன்றுவரை அவர்களுக்கு அந்த சிரமதானத்தை செய்யமுடியாத நிலையுள்ளது இவ்வாறான நிலையில் ஒட்டுமொத்தமாக நான் 3 சபை கூட்டங்களில் இருந்து வெளிநடப்பு செய்துள்ளேன் மக்களின் தேவைகள் பிரச்சினைகள் தீர்க்கப்படாத போதும் மக்களுக்கு சரியான தீர்வை பெற்றுக்கொடுக்க முடியாத போதும் பிரதேச சபையில் பதவியில் இருப்பதும் அர்த்தமற்றதாகிவிடும்

எமது பிரதேச சபை எல்லைக்குள் காணி அபகரிப்புக்கள் அதிகமாக நடைபெற்று வருகின்றது இதனை தட்டி கேட்க கூட முடியாத நிலை ஏற்பட்டுள்ளது சபையில் உபதலைவர் என்ற வகையில் என்னால் கொண்டுவரப்பட்ட விடயங்கள் மிக விரைவில் 2 வாரங்களுக்குள் அமுல்படுத்த வேண்டும் அவ்வாறு முடியாத பட்சத்தில் மக்களை ஒன்றுதிரட்டி பிரதேச சபைக்கு அழைத்து மக்கள் தரப்பில் இருந்து நேரடியாக கேள்விகள் எழுப்பப்படும் என்பதை தெரிவித்துக்கொள்கின்றேன் என குறிப்பிட்டுள்ளார்

அரசு காணிகளில் அடாவடித்தனம் புரியும் அரசியல் வாதியின் கைப்பொம்மைகள்

(அலுவலக செய்தியாளர்)
மன்னார் நகரில் தூர்ந்து கிடக்கும் முதலியார் குளம் காணி, விளையாட்டு மைதானம் குளம் காணி, காத்தாடிப்பட்டி காணி ஆகிய சுமார் இரண்டு ஏக்கர் காணிகள் வரை அரசு துறையிலிருந்து ஓய்வுபெற்றவர்களுக்கும் மன்னாரை பிறப்பிடமாக கொள்ளாதவர்களுக்கும், திருமணம் செய்யாதவர்களுக்கும், அரசியல் வாதிகளின் ஆதரவாளர்களுக்கும் வழங்கும் நவடிக்கையில் மன்னார் பிரதேச செயலகம் ஈடுபட்டுள்ளதாக நம்பத்தகுந்த வட்டாரங்களிலிருந்து தெரிவிக்கின்றன

மூர்வீதி, உப்புக்குளம் மக்களின் உடமையான இக் காணித்துண்டுகளில் இரண்டு ஒரு காலத்தில் பாரிய குளங்களாக மூர்வீதி மக்களின் தேவையை வருடம் முழுவதும் பூர்த்தி செய்து வந்ததோடு உப்புக்குளம் காணியானது ஊர் மக்களின் பொது தேவைக்கு ஏலவே ஒதுக்கப்பட்ட ஒரு ஏக்கர் காணியாகும்.

எனவே இக்காணித்துண்டுகள் வழங்குவதை உடன் நிறுத்தி ஊர் மக்களிடம் மீண்டும் கையளிக்கும் படி மூர்வீதி உப்புக்குளம் மக்கள் பிரதேச செயலாளரை வேண்டுகின்றனர்.

இந்திய தொலைக்காட்சியில் மூழ்கித் திளைக்கும் மன்னார் மக்கள்

(அலுவலக செய்தியாளர்)
நாட்டில் யுத்தம் முடிந்து கொக்காவில் தொலைத் தொடர்பு கோபுரம் இயங்க ஆரம்பித்துள்ள போதும் அதனுடாக ஒளிபரப்பப்படும் எந்தவொரு ஒளிபரப்பும் மன்னார் மக்களுக்கு காணக் கிடைக்காத நிலையே உள்ளது. மன்னாரில் அனேக வீடுகளில் பொருத்தப்பட்டுள்ள டிஸ் அனரனா, மற்றும் கேபிள் அன்ரனாவின் மூலம் இந்தியாவின் சகல தொலைக்காட்சிகளையும், குறிப்பாக தமிழ் நாட்டின் சகல ஒளி பரப்புக்களையும் 24 மணி

நேரமும் கண்டு கழிக்கின்றனர். இதனால் வேறு எந்த விடயங்களிலும் அலட்டிக் கொள்வதில்லை அத்துடன் பலர் இரவு உணவுகூட தயாரிப்பதில்லை

இந்த நிலையில் மன்னார் மக்கள் இலங்கைச் செய்திகளையும், ஒளிப்படங்களையும் இந்திய அலை வரிசைகளிலே சுடச்சுட பார்த்து மகிழ்கின்றனர்.

தரிப்பிடமின்றி மன்னார் நகர மக்கள் அவதி

(அலுவலக செய்தியாளர்)
தினமும் பல்லாயிரக் கணக்கான நகர பொது மக்கள் வந்து போகும் மரக்கறிச் சந்தை மற்றும் மீன் விற்பனை நிலையத்தில் மிதிவண்டி, உந்துருளி தரிப்பிடமின்றி தெருவேரங்களிலும் தூர இடங்களிலும் தங்களது வாகனங்களை நிறுத்திவிட்டு பொருட்களை பெற்றுச் செல்லும் அவல நிலையே காணப்படுகின்றது.

வாகன நெரிசல் மிக்க அந்த வீதிகளில் தங்கள் மிதிவண்டிகளை நிறுத்துவதற்கு இடமின்றி பொது மக்கள் திண்டாடுகின்றனர்.

சில வேளைகளில் மிதிவண்டி களவு போன சம்பவங்களும் நடந்துள்ளன எனவே மிதிவண்டிகள், உந்துருளிகளை பாதுகாப்பாக நிறுத்துவதற்கு தரிப்பிடமொன்றை உடன் அமைத்துத் தருமாறு பொதுமக்கள் வேண்டுகோள் விடுக்கின்றனர்

இரண்டு ஆண்டுகளுக்கு முன்பு மிதிவண்டி நிறுத்துவதற்காக அமைக்கப்பட்ட தரிப்பிடம் தற்பொழுது கடைபாசு மாற்றப்பட்டுள்ளதனால்

புதியவன்
 புதியவன் PUTHEYAVAN
 இல:- 87 பிரதான வீதி, மன்மார்,
 தொலைபேசி இல. 0233238444
 Email: putheyavannews@gmail.com

பொறுப்பற்ற விமர்சனம்

ஊடகம் என்பது சனநாயகத்தின் மரபுகளையும் நீதியின் பாலுள்ள நியாயமான கருத்தியலை பக்கச் சார்பின்றி உள்ளதை உள்ளபடி வெளியிட வேண்டியதே அதன் மரபாகும்.

ஆனால் அந்த மரபு நிலைகள் மேற்கத்தேய நாடுகளில் ஓரளவு கடைப்பிடிக்கப்படுகின்ற போதிலும் முழுமையாக பின்பற்றப்படுகின்றனவா என்கிற வாதம் உண்டு.

சனநாயகத்தில் ஊடக சுதந்திரம் என்கிற வாசகங்கள் மட்டும் பெயரளவில் வெறும் சொல்லாலாகவே பின்பற்றப்படுகின்றது. ஊடகவியலாளர்கள் பல்வேறு விதமான சூழ்நிலைக்குள்ளால் செய்திகளைச் சேகரிக்க வேண்டிய நிலை காணப்படுகின்றது. உள்நாட்டு யுத்தங்கள், இயற்கை அவலங்கள், தற்போதைய தகவல் யுகம் போன்றவற்றை நிரல்படுத்துவதில் முக்கிய பங்கு வகிக்கின்றன என்பதை எவராலும் மறுப்பதற்கில்லை.

எனவே ஊடகங்கள் குறிப்பாக அரசியல் வாதிகள் தொடர்பான செய்திகளை வெளியிடுவதிலே பல்வேறு விதமான நெருக்கடிகளைச் சந்திக்க நேரிடுகின்றது. ஒருவரை உருவாக்குவதும், ஒருவரை உருக்குலைப்பதும் ஊடகமே என்பதை எவரும் மறந்து விடக்கூடாது.

தமக்குச் சாதகமான செய்திகள் வரும் போது மட்டும் பாராட்டு வதும், அல்லது ஒத்துழைப்பதும் வழமையே. ஆனால் இவர்களது தவறுகளை, அல்லது நிலையியலுக்கான பயணத்தில் உள்ள விடயங்களைப் பற்றி எழுதும் போது மட்டும் தமக்கு எதிராக ஊடகங்கள் செயலாற்றுகின்றன என போர்க் கொடி தூக்குவது எவ்வகையில் ஏற்படையது. என்பதை விளங்கிக் கொள்ள மறந்து வருகின்றார்கள் என்பதே வேடிக்கையான உண்மை.

எனவே பாராட்டுபவர்களுக்கு விமர்சிக்கவும் தகுதி உண்டு என்பதை ஏனோ மறந்து விடுகின்றார்கள். பொது வாழ்வில் ஈடுபடுபவர்களுக்கு ரோச நரம்பு என்பது இருக்கக் கூடாது என்ற மகாத்மா காந்தியின் கூற்றை இவர்கள் நினைவில் கொள்வது அவசியம்.


நியாயமின்றி கோப்படுதல். பக்குவமில்லாமல் வார்த்தைகளை வெளிவிடுதல் விடயங்களை ஆராய்ந்து அறியாமல் அர்த்தமற்றுப் பேசுதல் என பல விடயங்களை இன்றைய பொதுநல வாதிகள் என சொல்பவர்கள் மீதுள்ள குறைபாடுகளாகும்.

ஆனால் அவர்களும் எந்த வித அடிப்படையும் இல்லாமல் வழிப்போக்கர்களாய் வந்தவர்கள் தானே அதனால் தகுதியற்ற வார்த்தைகளைத் தானே பேச முடியும்.

எனவே பூமாலையும் பொல்லடியும் என்பதும் பாராட்டும் பரிதவிப்பும் என்றும் தவிர்க்க முடியாது என்பதை அறியாதவர்கள் பொது நிலையாளர்கள் என எவ்வாறு ஏற்க முடியும் என்பதே யதார்த்தமான உண்மை.

செய்தித்துறை இல்லாத இலங்கையையே அரசாங்கம் விரும்புகிறது

வைத்திய கலாநிதி சி.சிவமோகன்



வீரகேசரி மற்றும் தினக்குரல் பத்திரிகை நிறுவனங்களின் யாழ் வடமராட்சி பிரதேச ஊடகவியலாளர் சிவஞானம் செல்வதீபன் மீதான கொலை முயற்சி தாக்குதலையும், மன்னாரிலிருந்து வெளிவரும் புதியவன் பத்திரிகையின் ஆசிரியர் வி.எஸ்.சிவகரனுக்கு விடுக்கப்பட்ட உயிர்க்கொலை அச்சுறுத்தலையும் வன்மையாக கண்டித்து வெளியிட்டுள்ள கண்டன அறிக்கையிலேயே வடமாகாணசபை உறுப்பினர் வைத்திய கலாநிதி சி.சிவமோகன் இவ்வாறு தெரிவித்துள்ளார்.

அவர் தனது கண்டன அறிக்கையில் மேலும் கூறியுள்ளதாவது,

ஊடகத்துறையை உலகத்தின் மூன்றாவது கண் என்றும், ஊடகவியலாளர்களை ஜனநாயகத்தின் காவல் நாய்கள் என்றும் உலக கனவான்கள் விளிக்கின்றனர். ஜனநாயக மறுப்பு சம்பவங்களின் போதும், ஜனநாயகத்துக்கு விரோதமான செயல்களின் போதும், அதை எதிர்த்து நாட்டுக்குள் ஜனநாயகத்தை நிலைநிறுத்தும், ஜனநாயகத்தை பாதுகாக்கும் பணியின் சிறப்பு கருதி இத்தகைய கௌரவத்தை வழங்கி உலகம் ஊடகவியலாளர்களை சிறப்பிக்கின்றது.

இலங்கை போன்ற ஜனநாயகத்துக்கு மதிப்பளிக்காத ஆபத்தான நாடுகளில் ஊடகவியலாளர்கள் ஆட்சியாளர்களோடும், அதிகாரத்தோடும் போராடிக்கொண்டு மிகவும் நெருக்கடியான சூழலிலும் செய்தியறிக்கைகளை இடுவதால் தான், ஜனநாயகம் என்ற சொல்லை இன்றும் கூட நம்மால் உச்சரிக்க முடிந்திருக்கின்றது.

ஆனால் இந்த அரசும், இந்த அரசுக்குள் இருப்பவர்களும், இந்த அரசை பிரதிநிதித்துவப்படுத்துபவர்களும் உண்மையான ஜனநாயக விரும்பிகள் அல்லர் என்பதையே யாழ் வடமராட்சி பிரதேச ஊடகவியலாளர் சிவஞானம் செல்வதீபன் மீதான கொலை முயற்சி தாக்குதலும், மன்னாரிலிருந்து வெளிவரும் புதியவன் பத்திரிகையின் ஆசிரியர் வி.எஸ்.சிவகரனுக்கு விடுக்கப்பட்ட உயிர்க்கொலை அச்சுறுத்தலும் கோடிட்டு காட்டுகின்றன.

ஜனநாயகத்தை முறையாக கோரும் ஊடகங்கள் மீதும், அந்த ஊடக நிறுவனங்களின் ஊடகப்பணியாளர்கள் மீதும் அரசு பயங்கர வாதத்தை ஏவி விடும் கலாசாரம் காலத்துக்கு காலம் ஆட்சி பீடமேறிய அரசுகளால் நடைமுறைப்படுத்தப்பட்டு வந்திருக்கின்றது.

ஊடகங்கள் தம் அநாகரிக செயல்களை

தாறுமாறாக ஆதரிக்கவும், தம் அருவருப்பான நடவடிக்கைகளுக்கு ஒத்தாதவும் வேண்டும் என்று சிறீலங்கா ஆட்சியாளர்கள் அவாப்படுகின்றனர். தம்மை திருப்தி படுத்தவும், மகிழ்ச்சி படுத்தவும் தயாரில்லாத, தம்மை துதிபாடவும், வழிபடவும் தயாரில்லாத ஊடகங்களின் மூச்சை நிறுத்தி விட வேண்டும் என்று விரிந்து கட்டிக்கொண்டு நிற்கின்றனர்.

அடக்குமுறைகளுக்கு எதிராக கிளர்ந்தெழும் தமிழினத்தின் உரிமைப்போராட்டத்துக்கு சார்பாகவும், தமிழினத்தின் மீது ஏவி விடப்பட்ட அரசு வன்முறை தாக்குதல்களால் பாதிக்கப்பட்ட எம் மக்களுக்கு நியாயம் கேட்டும் குரல் எழுப்பிய ஊடக நிறுவனங்களின் மீதான அனைத்து தாக்குதல்களும், ஊடகவியலாளர்கள் படுகொலைகளும் இலங்கை அரசால் ஏலவே தயாரிக்கப்பட்ட நிகழ்ச்சி நிரல்களின் அடிப்படையில் தம்மால் சத்துணவூட்டி வளர்க்கப்படும் குண்டர்களையும், காதையர்களையும் ஏவி விட்டே நடத்தப்பட்டிருக்கின்றது. ஆனால் இந்த தாக்குதல்களுக்கும் படுகொலைகளுக்கும் இன்றுவரை சுயாதீன விசாரணைகள் நடத்தப்பட்டு நீதி வழங்கப்பட்டதாக தெரியவில்லை.

சட்டம் தன் கடமையை செய்ய விடாமல் ஆளும் ஆட்சி அதிகாரம் தடுப்பதாகவும், தம்மை எதிர்ப்பவர்களுக்கு ஒரு நீதியும், தம் அரசை பிரதிநிதித்துவப்படுத்துபவர்களுக்கு ஒரு நீதியும் வழங்கப்பட வேண்டும் என்று அதே ஆளும் ஆட்சி அதிகாரம் விரும்புவதாகவும் வெளிப்படையாகவே தெரியவருகின்றது. இத்தகைய சட்டவாட்சி நடைமுறை பிரயோகத்தை நாம் பலமாகவே எதிர்க்கின்றோம்.

நம் பெரு மதிப்புக்குரிய மன்னார் மாவட்ட ஆண்டகையை மிரட்டிய, அச்சம் பவம் தொடர்பான வழக்கில் நீதிமன்றத்தை அவமதித்த அமைச்சரின் தம்பி ஒருவர் மன்னார் மாவட்டத்தில் நடைபெறும் காணி அபகரிப்புகள் ஆக்கிரமிப்புகள் பற்றி எழுதிய புதியவன் பத்திரிகையின் ஆசிரியருக்கு கொலை அச்சுறுத்தல் விடுத்ததாகவும், பத்திரிகை அலுவலகத்தை சேதப்படுத்தியதாகவும் பொலிஸில் முறைப்பாடு செய்யப்பட்டுள்ளதாக அறிகின்றோம். பொலிஸில் பதியப்பட்ட முறைப்பாட்டுக்கு நடவடிக்கை எடுக்கப்படவில்லை என்றும் குற்றம் தெரிவிக்கப்படுகின்றது.

மக்கள் நல்லாட்சிக்கு தடையான, ஜனநாயகத்துக்கு விரோதமான இத்தகைய பாசிசவாத செயல்களையும், அழுத்தங்களையும் வன்மையாக கண்டிக்கின்றேன். பாரபட்சமற்ற பக்கச் சார்பற்ற நீதி விசாரணைகள் நடத்தப்பட்டு குற்றவாளிகள் தண்டிக்கப்பட வேண்டும் என்றும், பாதிக்கப்பட்டவர்களுக்கு நிவாரணம் அளிக்கப்பட வேண்டும் என்றும் வலியுறுத்துகின்றேன்.

இலங்கை அரசுக்குள் இருக்கின்ற கருத்தை கருத்தால் எதிர்கொள்ள முடியாத கோழைகளுக்கு எதிராக எதிர்வினையாற்றுவதோடு, ஊடக மாண்பு காக்கப்பட நாம் என்றும் ஊடகவியலாளர்களின் நலன்கள் தொடர்பில் அக்கறையோடும் கவனிப்போடும் செயல்படுவோம் என்றும் உறுதி கூறுகின்றேன்.

என்று அவர் தனது கண்டன அறிக்கையில் கூறியுள்ளார்.

வவுனியாவில் தந்தையை இழந்த பிள்ளைகளுக்கு கற்றல் உபகரணங்கள் வழங்கி வைப்பு



(வவுனியா) செட்டிகுளம் கப்பாச்சி கிராமத்தில் தந்தையை இழந்து வறுமையில் கற்றல் உபகரணங்கள் வாங்க முடியாமல் இருந்த 45 பிள்ளைகளுக்கு தமிழ் விருட்சம் சமூக ஆர்வலர்கள் அமைப்பு விடுத்த வேண்டுகோளுக்கு அமைவாக ஸ்ரீ வெங்கடேஸ்வரா நெட் வேக்ஸ் பிரைவேட் லிமிடெட் நிறுவனத்தினர் 12.04.2014 அன்று கப்பாச்சி பொது நோக்கு மண்டபத்தில் வைத்து வழங்கி வைக்க பட்டது


இந்த நிகழ்வில் தமிழ் விருட்சம் சமூக ஆர்வலர்கள் அமைப்பின் சந்திரகுமார் (கண்ணன்) வவுனியா மலேரியா தடை இயக்க பொது சுகாதார வெளிகள் உத்தியோகத்தர் மயூரதாசன், அபிவிருத்தி உத்தியோகத்தர் கேதீஸ்வரி, சமுர்த்தி உத்தியோகத்தர் பிரேம்குமார், கூட்டுறவு அபிவிருத்தி உத்தியோகத்தர் தயான், வவுனியா மலேரியா தடை இயக்க ஊழியர்கள் மற்றும்

பெற்றோர்கள், பொது மக்கள் என பலரும் கலந்து கொண்டனர்.

அபிவிருத்தி உத்தியோகத்தர் கேதீஸ்வரி, தனதுரையில் அடக்கி ஒடுக்கப்பட்ட எம் இனத்திடம் மனோபலம் என்னும் இருபதாகவும் அனால் பண்பலம் இல்லை எனவும் கூறியதுடன் எல்லோரும் சுயநலத்துடன் ஜோசிக்கும் போது ஒரு சிலராவது பொது நலத்துடன் ஜோசித்து உதவுவதால் தான் எம் இனம் இன்னும் முன்னேறுவதாகவும் இனி வரும் காலங்களில் கல்வி தான் எம் இனத்தை நிமிர செய்யும் எனவே எம் இனத்தின் கல்வி வளர்ச்சிக்கு தயவு செய்து முடிந்தவர்கள் உதவுங்கள் என்று குறிப்பிட்டார்.

பின்னர் கற்றல் உபகரணங்கள் வழங்கி வைக்க பட்டன. இறுதியில் மாணவி அபிராமி தனது நன்றி உரையில் தான் செட்டிகுளம் மகா வித்தியாலயத்தில் சாதாரண தரம் பயின்று சித்தியடைந்து தற்போது உயர்தரத்துக்கு சென்றுள்ளதாகவும் மிகவும் சிரமத்தின் மத்தியில் பல மைல் தூரம் சென்று கல்வி கற்று உயர்தரம் வந்துள்ளதாகவும் தனக்கு இந்த கற்றல் உபகரணங்கள் மிகவும் பயனுள்ளதாகவும் அமைந்ததாக தெரிவித்த அவர் எங்கள் கிராமத்துக்கு இந்த உதவியை செய்த ரீ வெங்கடேஸ்வரா நெட் வேக்ஸ் பிரைவேட் லிமிடெட் நிறுவனத்தினருக்கும் ஏற்பாடு செய்த தமிழ் விருட்சம் சமூக ஆர்வலர்கள் அமைப்பின் சந்திரகுமார் (கண்ணன்) அண்ணா அவர்களுக்கும் நன்றியை தெரிவித்து கொண்டார்.

போலித் தங்கம் விற்கும் சீனர்களுக்கு வவுனியாவில் விளக்க மறியல்



(வவுனியா) கிளிநொச்சி பூனகரி பிரதேசத்தில் இரண்டு சீனப் பிரஜைகள் கைது செய்யப்பட்டுள்ளனர். சுற்றுலா விசாவில் இலங்கைக்கு வந்து சட்டவிரோதமான முறையில் வியாபாரத்தில் ஈடுபட்டிருந்த போது குறித்த பிரஜைகள் கைது செய்யப்பட்டுள்ளனர்.

தங்கம் என்று கூறி போலி நகைகளை சீன பிரஜைகள் விற்பனை செய்து வந்ததாக தெரிவிக்கப்படுகிறது. சந்தேகநபர்கள் வவுனியா நீதவான் முன்னிலையில் ஆஜர் செய்யப்பட்டு எதிர்வரும் 24ம் திகதி வரை விளக்கமறியலில் வைக்கப்பட்டுள்ளனர்.

நாளைய உலகம் குறுந்திரைப்படம் வவுனியாவில் வெளியீடு

(வவுனியா) வவுனியாவில் அண்மையில் தயாரிக்கப்பட்ட நாளைய உலகம் குறுந்திரைப்படம் வெளியிடப்பட்டுள்ளது. வவுனியா பொன் வீடியோ மீடியா கலையகத்தால் தயாரிக்கப்பட்ட இக் குறும்படம் வவுனியா சுத்தானந்த இந்து இளைஞர் சங்க மண்டபத்தில் கலாநிதி அகலாங்கன் தலைமையில் வெளியிடப்பட்டது.

கலை இலக்கிய நண்பர்கள் வட்டத்தின் வெளியீடாக நேற்று காலை 10.30 மணிக்கு திரையிடல் இடம்பெற்றுள்ளதுடன் கொல்லாதே குறும்படமும் வெளியிடப்பட்டுள்ளது. சி.சுபாஸ்சிங்கத்தால் கதை, இயக்கம், தயாரிப்பு மேற்கொள்ளப்பட்டு வெளிவரும் இக் குறும்படத்தில் கபில், சிவநேசன், நாகராசா, சகீர், துஸ்யந் ஆகியோர் நடித்துள்ளனர்.

இந் நிகழ்வில் பிரதம விருந்தினராக வவுனியா பிரதேச செயலாளர் கா.உதயராசாவும் சிறப்பு விருந்தினராக சிரேஸ்ட் ஊடகவியலாளர் அருணா செல்லத்துரையும் கலாநிதி கந்தையா ஸ்ரீகணேசனும் கௌரவ விருந்தினர்களாக கலாசார உத்தியோகத்தர்களான இ.நித்தியானந்தன் மற்றும் வீ. பிரதீபன் ஆகியோர் கலந்து கொண்டுள்ளனர்.



இதேவேளை தமிழ் தாய் வாழ்த்தினை ஞா.வசந் பாடவுள்ளதுடன், வரவேற்புரையினை ந.கபிலநாத் கருத்துப்பகிர்வினை பொ.மாணிக்கவாசகம், கே.வசந் தருபன், எஸ்.வரதகுமார், ஆ.சுபாஸ்கரன், சி. கஜேந்திரன், நோ.கனிசியஸ், கே.ரூபகாந், க.கந்தவேல், மா.ஜெகன் ஆகியோர் வழங்கவுள்ளதுடன் ஏற்புரையினை சி.சுபாஸ்சிங்கமும் நன்றியுரையினை சி.நாகராசாவும் வழங்கினார்.

வவுனியா விளையாட்டு கழகம் நடத்திய கிரிக்கெட் சுற்றில் செவ்வானம் அணி சம்பியனானது





(வவுனியா) வவுனியா கோவில்குளம் ஐக்கிய நட்சத்திர விளையாட்டு கழகம் நடத்திய கிரிக்கெட் சுற்று போட்டியின் இறுதி போட்டி நேற்று முன்தினம் கழக மைதானத்தில் நடைபெற்றது. இறுதிப் போட்டியில் உதய தாரகை அணியும் செவ்வானம் அணியும் மோதிக்கொண்டது.

இதன் சிறப்பு அதிதிகளாக வவுனியா நகர சபையின் முன்னாள் உப நகர பிதாவும், கோவில்குளம் இளைஞர் கழக ஸ்தாபகருமான திரு க.சந்திரகுலசிங்கம் (மோகன்) அவர்களும் அகில இலங்கை சமாதான நீதவான் திரு செளந்தரராஜன் மற்றும் ஐக்கிய நட்சத்திர விளையாட்டு கழக சிரேஸ்ட் உறுப்பினர்களான சுனில், மணி ஆகியோரும் கலந்து நிகழ்வுகளை சிறப்பித்தார்கள்.

நாணய சுழற்சியில் வெற்றியீட்டிய செவ்வானம் அணி துடுப்பெடுத்தாட தீர்மானித்தது. 12 ஓவர்களில் சகல இலக்குகளையும் இழந்து 78 ஓட்டங்களை பெற்று 79 ஓட்டங்களை வெற்றி இலக்காக நிர்ணயிக்க உதயதாரகை அணி 48 ஓட்டங்களில் சகல இலக்குகளையும் இழந்தது. செவ்வானம் அணி 30 ஓட்டங்களால் கிண்ணத்தை தனதாக்கியது.



வவுனியா வைரவழியங்குளம் ஆதி விநாயகர் ஆலயத்தில் சித்திரைத் தேர்த் திருவிழா நேற்று முன் தினம் மிகச் சிறப்பாக இடம் பெற்றது. புத்தாண்டு தினமான நேற்று முன்தினம் நூற்றுக்கணக்கான பக்தர்கள் ஆலய வழிபாடுகளில் ஈடுபட்டதை படத்தில் காணலாம்.



போர்க்குற்ற விசாரணை என்ற சவாலை இலங்கை அரசாங்கம் எதிர் கொள்ளுமா?

(கொழும்பு)

இலங்கையின் போர்க்குற்றம் தொடர்பில் ஐக்கிய நாடுகள் மனித உரிமைகள் பேரவையின் சர்வதேச விசாரணை யோசனையை இலங்கை நிராகரித்துள்ளது. எனினும் அந்த நிராகரிப்பை நியாயப்படுத்தக்கூடிய வகையில் இலங்கை சவால்களுக்கு முகங்கொடுக்க முடியுமா? என்ற இலங்கையின் செய்தித்தாள் ஒன்று சந்தேகம் எழுப்பியுள்ளது.

இலங்கையின் இறைமைக்கு எதிரான நடவடிக்கை என்பதால் அதனை தாம் ஏற்கமுடியாது என்று இந்தியா தெரிவித்திருந்தது. இதற்கு பதிலளிக்கும் வகையில் இலங்கையும் சர்வதேச விசாரணையை நிராகரித்தது. இலங்கையின் வெளியுறவு அமைச்சர் ஜி.எல்.பிரீஸ், இந்த நிராகரிப்பை வெளியிட்டுள்ளார். இலங்கைக்கு உள்ளக விசாரணையை சிறப்பாக செய்து முடிக்க முடியும் என்று அவர் குறிப்பிட்டுள்ளார்.

எனினும் இலங்கையால் இந்த செயற்பாட்டை சிறப்பாக செயற்படுத்த முடியுமா? என்று சந்தேகம் வெளியிட்டு

உள்ளது. ஏற்கனவே வடகொரியா, ஐக்கிய நாடுகளின் சர்வதேச விசாரணையை நிராகரித்த நிலையில் உள்ளக விசாரணையை நடத்தியது. எனினும் அதில் ஒரு பக்கச்சார்பு விசாரணை என்று குற்றம் சுமத்தப்பட்டது. என்றாலும், வடகொரியாவை பொறுத்தவரையில், ஏற்கனவே வெளிப்படுத்தப்படாத விடயங்களையும் வெளிப்படவைக்க வேண்டியிருந்தது.

இதைபோன்றே இலங்கையும் உள்ளக விசாரணையை கோரி நிற்கிறது. இந்த நிலையில் அவ்வாறான உள்ளக விசாரணையை இலங்கை நடத்தும் போது அது நம்பக்கத்தன்மையாக அமைய வேண்டும்.

அது தென்னாபிரிக்காவின் உண்மையை கண்டறியும் ஆணைக்குழு விசாரணையை போன்று நல்லினக் கத்தை ஏற்படுத்தும் வகையில் அமைய வேண்டும் எனவே அவ்வாறான ஒரு விசாரணையை இலங்கை மேற்கொள்ளுமா? என்பது இலங்கை அரசாங்கத்தை பொறுத்தவரை சவாலாகவே அமையும் என்று செய்தித்தாள் குறிப்பிட்டுள்ளது.

கிளிநொச்சியில் கிளைமோர்க் குண்டு மீட்பு




கிளிநொச்சி புகை யிரத நிலைய வளா கக் கிணற்றுக்குள் இருந்து கிளை மோர்க் குண்டு ஒன்று நேற்று செவ்வாய்க் கிழமை (15.04.2014) மீட்கப்பட்டுள்ளது. கிணற்றை சுத்தம் செய்யும் போதே குறித்த கிளை மோர்க் குண்டு மீட்கப்பட்டுள்ளது.

கிணற்றுக்குள் மேலும் பல குண்டுகள் மற்றும் வெடிக்காத பொருட்கள் இருக்கலாம் என்ற சந்தேகத்தில் கிணற்றை துப்பரவு செய்யும் பணி தற்காலிகமாக இடைநிறுத்தப்பட்டுள்ளது.

இந்த விடயம் குறித்து இராணுவத்தினருக்கு தகவல் வழங்கப்பட்டுள்ளது எனத் தெரியவ

வாகரை விபத்தில் இளைஞன் பரி, மற்றொருவர் படுகாயம்



(மட்டக்களப்பு)

மட்டக்களப்பு மாவட்டத்தின் வாகரை பொலிஸ் பிரிவில் நேற்று திங்கட்கிழமை 11.30 மணியளவில் இடம் பெற்ற மோட்டார் சைக்கிள் விபத்தில் இளைஞரொருவர் உயிரிழந்துள்ளதுடன், மற்றொருவர் படுகாயமடைந்துள்ளார். வாகரை பிரதேச செயலாளர் பிரிவில் கதிர்வெளி பால்சேனையைச் சேர்ந்த நண்பர்களான இளைஞர்கள் இருவர் மோட்டார் சைக்கிளில் வாகரை கண்டலடியில் உள்ள உறவினரின் வீட்டிற்கு சித்திரைப் புத்தாண்டை முன்னிட்டு சென்றுள்ளனர்.

அங்கிருந்து மீண்டும் கதிர்வெளி பால்சேனைக்குச் செல்லும் வழியில், வாகரை பிரதேச செயலகத்திற்கு

முன்பாக மோட்டார் சைக்கிள் வேகக் கட்டுப்பாட்டை இழந்து வீதி சமிக் கைக்காக நாட்டப்பட்டிருந்த கம்பத்தில் மோதியதில் இவ் விபத்து இடம் பெற்றுள்ளதாக வாகரை பொலிஸார் தெரிவித்தனர்.

விபத்து இடம்பெற்ற இடத்தில் இருந்து இருவரையும் வாகரை மாவட்ட வைத்தியசாலையில் அனுமதித்து, மேலதிக சிகிச்சைக்காக வாழைச்சேனை ஆதார வைத்தியசாலைக்கு கொண்டு சென்றவேளை சிகிச்சை பலனின்றி நாகராசா மோகனராஜ் (வயது 18) மரணமடைந்துள்ளார்.

அதேவேளை, அவருடன் கூடச்சென்ற அவரது நண்பரான கதிர்காமத்தம்பி ஜீவேந்திரன் (வயது 18) மேலதிக சிகிச்சைக்காக மட்டக்களப்பு போதனா வைத்தியசாலைக்கு மாற்றப்பட்டுள்ளார். மரணமடைந்த நாகராசா மோகனராஜ் என்பவரது சடலம் வாழைச்சேனை ஆதார வைத்தியசாலையில் வைக்கப்பட்டுள்ளது. இவ் விபத்துச் சம்பவம் தொடர்பாக வாகரை பொலிஸார் விசாரணைகளை மேற்கொண்டு வருகின்றனர்.

மனைவியை சாப்பாட்டுக் கோப்பையால் தாக்கிய கணவன் கைது

(திருகோணமலை)

திருகோணமலை - கோமரங்கடவெல அடம்பென பகுதியில் கணவனின் தாக்குதலுக்கு உள்ளாகி மனைவி உயிரிழந்துள்ளார். 51 வயதான யூ. தயாவதி என்ற பெண்ணை தாக்குதலில் உயிரிழந்துள்ளார்.

கொலையுடன் தொடர்புடைய கணவன் கைது செய்யப்பட்டுள்ளார். உணவு வேளையில் இவ்விருவருக்கும் இடையில் ஏற்பட்ட வாய்தர்க்கம் மோதலாக மாறியதை அடுத்து கணவரால்

சாப்பாட்டுக் கோப்பையால் தாக்கப்பட்டு மனைவி உயிரிழந்துள்ளார்.

திருகோணமலை பதில் நீதவான் தி. திருச் செந்தில்நாதன் சடலத்தை பார்வையிட்டு மரண விசாரணைகளின் பின் சடலத்தை உறவினர்களிடம் ஒப்படைக்குமாறு பொலிசாருக்கு உத்தரவிட்டார். தாக்குதல் நடத்திய கணவரான உபசேன நந்தசிரி நீதவான் முன்னிலையில் ஆஜர் செய்யப்பட்டு எதிர்வரும் 24ம் திகதி வரை விளக்கமறியலில் வைக்குமாறு உத்தர விட்டார்.

பொதுபல சேனா ஒரு பயங்கரவாத அமைப்பு

(கொழும்பு)

இலங்கையில் இயங்கும் பௌத்த அமைப்பான பொதுபல சேனா ஒரு பயங்கரவாத அமைப்பு என பயங்கரவாத ஆராய்ச்சி மற்றும் பகுப்பாய்வு கூட்டமைப்பு என்ற அமைப்பினால் பெயரிடப்பட்டுள்ளது. பயங்கரவாத ஆராய்ச்சி மற்றும் பகுப்பாய்வு கூட்டமைப்பு என்பது உலக நாடுகளில் அரசியல் வன்முறை தொடர்பில் ஆராய்ச்சி மற்றும் பகுப்பாய்வு செய்யும் சர்வதேச நிபுணர்களை கொண்ட ஒரு ஆய்வு மையமாகும். பொது பல சேனா அமைப்பின் நடவடிக்கைகள் மென்மையான இலக்குகள்

மீது பயங்கரவாத செயல்களை ஒத்ததாக இருக்கிறது. குறிப்பாக முஸ்லிம் மற்றும் கிறிஸ்தவ மக்கள் மீது வன்முறைச் செயல்களில் ஈடுபடுவதைக் குறிப்பிடலாம். சட்டபூர்வமாக அவ்வமைப்புக்களைப் பட்டியலிட முடியாது. ஆனால் நடவடிக்கைகளை ஆய்வு செய்வதன் மூலம் அறிக்கை வெளியிட முடியும் என பயங்கரவாத அமைப்பாக பெயரிட்ட மைக்கான காரணத்தை அவ் அமைப்பு குறிப்பிட்டுள்ளது. இவ்வாறு கொழும்பு அங்கில இணையத்தளம் மூலம் செய்தி வெளியிட்டுள்ளது. noolaham.org | aavanaham.org

லண்டனில் தமிழ் இளைஞரின் வித்தியாசமான போராட்டம்



(கொழும்பு)

லண்டனில் மரதன் ஓட்டப் போட்டி

நேற்று முன்தினம் ஞாயிற்றுக்கிழமை நடத்தப்பட்ட வேளையில், பிரித்தானியாவைச் சேர்ந்த ஈழத் தமிழ் இளைஞரான ரமணகரன் வேணு கோபால் வித்தியாசமான போராட்டம் ஒன்றை நடத்தியிருந்தமை பார்வையாளர்கள் மனதைக் கவர்ந்திருந்தது.

இந்த ஓட்டப் போட்டியில் ஆர்வலராக கலந்துக் கொண்ட அவர், ஈழத் தமிழ் மக்களின் பிரச்சினைகளை வலியுறுத்திய பதாதைகளை தம்முடன் கட்டிய வாறு இந்த போட்டியில் கலந்துக் கொண்டிருந்தார்.

ரமணகரன் மரதன் ஓட்ட தூரத்தை 06:53:58 நொடிகளில் ஓடி முடித்துள்ளார் என்பது குறிப்பிடத்தக்கது.

காரைநகர் ஆலய மூல விக்கிரகங்கள் திருட்டு

நேற்று முன்தினம் இரவு விக்கிரகங்கள் வைக்கப்பட்டு இருந்த அறையை உடைத்து உட்புகுந்த திருடர்கள் ஆலயத்தின் மூல விக்கிரகம் உட்பட ஏனைய விக்கிரகங்களையும் திருடிச் சென்றுள்ளார்கள்.

காரைநகர் துறை முகப் பிள்ளையார் ஆலய மூல விக்கிரகம் உட்பட அதனுடன் இருந்த மூன்றுக்கும் மேற்பட்ட விக்கிரகங்கள் களவு போயுள்ளதாக ஊர்காவற்றுறை பொலிஸ் நிலையத்தில் ஆலய

தர்மகார்த்தர் சபையினால் முறைப்பாடு செய்யப்பட்டுள்ளது.

பாலஸ்தாபனம் செய்வதற்காக மூல விக்கிரகம் உட்பட ஏனைய விக்கிரகங்களும் ஆலயத்தின் உட்புறத்தில் தனியான ஒரு இடத்தில் வைக்கப்பட்டு இருந்தது. ஊர்காவற்றுறை பொலிசார் குறிப்பிட்ட திருட்டு சம்பவம் சம்பந்தமாக விசாரணைகளை மேற்கொண்டு வருகின்றனர்.

சர்வதேச மத்தியஸ்தத்துடன் பேசும் போதே சமாதானம் நிலவும் பா. அரியநேந்திரன்

(மட்டக்களப்பு)

இந்த நாட்டில் நிரந்தரமான ஒரு சமாதானம் ஏற்பட வேண்டுமாக இருந்தால் நிச்சயமாக தமிழ்த் தேசியக் கூட்டமைப்புடன் சர்வதேச மத்தியஸ்தத்துடன் இலங்கை அரசாங்கம் பேச வேண்டும் என தமிழ் தேசிய கூட்டமைப்பின் மட்டக்களப்பு மாவட்ட பாராளமன்ற உறுப்பினர் பா.அரிய நேந்திரன் தெரிவித்தார்.

அம்பிளாந்துறையில் இடம்பெற்ற ஊஞ்சல் விழாவில் கலந்துகொண்டு உரையாற்றிய போதே அவர் இவ்வாறு தெரிவித்தார். அங்கு உரையாற்றிய அவர், தமிழ் - சிங்கள புத்தாண்டு நிகழ்வு இடம்பெற்றுக் கொண்டிருக்கின்றது. ஆனால் நிரந்தரமான ஒரு சமாதானம் ஏற்பட வேண்டுமாக இருந்தால் ஜனாதிபதி இன்றைய 2014 தமிழ் சிங்கள புத்தாண்டிலே கூறிய


நிரந்தர சாந்தியும் சமாதானமும் திகழ வேண்டுமாக இருந்தால், நான் ஜனாதிபதியிடம் ஒரு செய்தியை இன்றைய நாளில் கூறுகின்றேன். அதை ஒரு வேண்டுகோளாகவும் விடுகின்றேன். இந்த இலங்கைத் திரு நாட்டிலே தமிழ்த் தேசியக் கூட்டமைப்புடன் நிச்சயமாக சர்வதேச மத்தியஸ்தத்துடன் அரசாங்கம் பேசுவதற்கான ஒரு வாய்ப்பை வழங்க வேண்டும்.

நிச்சயமாக தமிழ்த் தேசியக் கூட்டமைப்புடன் சர்வதேச மத்தியஸ்தத்துடன் இலங்கை அரசாங்கம் பேசினால் மாத்திரமே ஜனாதிபதி கூறுகின்ற சாந்தி சமாதானமாக இருக்கலாம், அல்லது வேறுயாரும் கூறுகின்ற சாந்தி சமாதானம் இந்த நாட்டிற்கு வரும் என்கின்ற செய்தியை கூறிவைக்க விரும்புகின்றேன்.

கிளிநொச்சி மாவட்டத்தின் வரலாற்றுத் தொன்மை

தொண்டுதொட்டு அநுராதபுரத்திற்கு வடக்கில் அமைந்த பிரதேசம் (வட இலங்கை) பாளி மொழியில் நாகதீப(ம்) எனவும், தமிழில் நாகநாடு எனவும் தனித்து அடையாளப் படுத்தப்பட்டு வந்துள்ளதைக் காணலாம்.

கி.மு. 6 ஆம் நூற்றாண்டில் நாகதீப(ம்) என மஹா வம்ஸத்தில் அழைக்கப்பட்ட இப்பிராந்தியம் கி.பி. 1 ஆம் நூற்றாண்டைச் சேர்ந்த கிரேக்க நாட்டு யாத்திரிகரான தொலமியின் குறிப்பில் "நாகதீப" எனவும், யாழ்ப்பாணம் வல்லிபுரத்தில் கிடைத்த கி.பி. 3 ஆம் நூற்றாண்டைச் சேர்ந்த பொற்சாசனத்தில் "நகதிவ" எனவும் அழைக்கப்படுகிறது. சற்றுப் பிற்பட்ட காலத்தில் தமிழகத்தில் தோன்றிய இரு பெரும் காப்பியங்களில் ஒன்றான மணிமேகலையில் தமிழகத்திற்கு அப்பால் கடல் கடந்து செல்ல வேண்டிய இடங்களில் ஒன்றாக இந்த நாகநாடு என்ற பிரதேசம் குறிப்பிடப்படுகிறது.



ஏறத்தாழ இதன் சமகாலத்திற்குரிய தமிழக வேலூர்ப்பாளையச் செப்பேட்டில் பல்லவ மன்னன் ஒருவன் தமிழகத்திற்கு அப்பால் சென்று நாக குல பெண்ணொருத்தியை மணந்த செய்தி சொல்லப்படுகிறது. சோழர் காலத்திற்குரிய கலிங்கத்துப்பரணியில் சோழ வம்சத்து கிள்ளிவளவன் நாகநாட்டு இளவரசி ஒருத்தியை மணந்தான் எனக் குறிப்பிடப்படுகிறது.

மேற்கூறப்பட்ட ஆதாரங்களையும், அவற்றோடு தொடர்புடைய வரலாற்றுச் சம்பவங்களையும் ஒப்பு நோக்கி ஆய்வு செய்த அறிஞர்கள், அவற்றில் சுட்டிக்காட்டப்படும் நாகதீபம், நாகநாடு ஆகிய இடப் பெயர்கள் அக்காலத்தில் அநுராதபுரத்திற்கு வடக்காக அமைந்த தற்கால வடஇலங்கையையே குறித்ததாக அடையாளப்படுத்தியுள்ளனர். இவ்வாறு வரலாற்று ஆவணங்களில் வடஇலங்கை தனித்து அடையாளப்படுத்திக் கூறியிருப்பதற்கு அதன் சமகால அநுராதபுர, பொலநறுவை நாகரிக வட்டத்தில் இருந்து வடஇலங்கை வேறுபட்டு இருந்தமை காரணம் எனக் கருத இடமுண்டு.

இக்கூற்றை உறுதிப்படுத்தும் வகையில் வட இலங்கையில் மேற்கொள்ளப்பட்டுவரும் சமீப காலத் தொல்லியல் ஆய்வுகளும் அமைந்துள்ளன. அதில் கிளிநொச்சி மாவட்டத்தில் மேற்கொள்ளப்பட்ட தொல்லியல் ஆய்வுகளையும், தொல்லியல் கண்டுபிடிப்புக்களையும் வெளிச்சத்திற்கு கொண்டு வருவதே இக்கட்டுரையின் கருப் பொருளாகும்.

இரணைமடு அகழ்வாய்வும் இலங்கையின் பூர்வீக மக்களும் ஆபிரிக்கா, பிரான்ஸ், ஜேர்மன், சீனா, ஜாவா என உலகில் சில நாடுகளில் மனித பரிணாமம் நிகழ்ந்தமைக் கான சான்றுகள் கண்டுபிடிக்கப்பட்டுள்ளன. "இருண்ட கண்டம்" என அழைக்கப்படும் ஆபிரிக்காவின் தோற்ற காலம் இற்றைக்கு 15 இலட்சம் ஆண்டுகளுக்கு முற்பட்டதென

நம்பப் படுகிறது. ஆனால் இலங்கையில் மனித பரிணாமம் நிகழ்ந்ததற்கான சான்றுகள் எவையும் இதுவரை கண்டுபிடிக்கப்படவில்லை. இதனால் இலங்கைக்குரிய பூர்வீக மக்கள் இன்னொரு நாட்டிலிருந்தே புலம்பெயர்ந்திருக்க வேண்டும் என நம்பப்படுகிறது. இந்த மக்கள் யார்?

எங்கிருந்து வந்தார்கள்? எப்போது வந்தார்கள்? என்பன போன்ற கேள்விகளுக்கான பதில்கள் நீண்ட காலமாக வாதப் பிரதிவாதங்களுக்கிரையதாகவே இருந்து வந்துள்ளன.

பாளி இலக்கியங்கள் இற்றைக்கு 2600 ஆண்டளவில் வடஇந்தியாவில் இருந்து வந்த மக்களே இலங்கையின் பூர்வீக மக்கள் எனவும், அவர்களே இலங்கையில் நாகரிக சமூகம் தோன்றுவதற்கு காரணமாக இருந்தனர் எனவும் கூறுகின்றன. ஆயினும் விஞ்ஞான பூர்வமான சமீப காலத் தொல்லியற் கண்டுபிடிப்புக்கள் பாளி இலக்கியம் கூறும் சில கருத்துக்களை மீளாய்வு செய்யத் தூண்டியுள்ளன. அதில் ஒன்றே இலங்கையின் பூர்வீக மக்கள் பற்றிய பாரம்பரியக் கருத்தாகும்.

19 ஆம் நூற்றாண்டின் இறுதியில் வடஇலங்கையில் உள்ள மாங்குளம், முருங்கன், கிளிநொச்சி (இரணைமடு) முதலான இடங்களில் தொல்லியல் ஆய்வில் ஈடுபட்ட சரசின், செலிக்மன், வேலண்ட, போல், பர்சனர் காட்கே முதலானோர் இங்கெல்லாம் பல ஆயிரம் ஆண்டுகளுக்கு முன்னரே கற்கால மக்கள் வாழ்ந்துள்ளனர் என்ற கருத்தை முன்வைத்துள்ளனர்.

ஆயினும் நீண்ட காலமாக இக்கருத்துக்களுக்கு இலங்கை வரலாறு பற்றிய ஆய்வில் அதிக முக்கியத்துவம் கொடுக்கப்படவில்லை. இந்நிலையில் 1970 களின் பின்னர் இலங்கைத் தொல்லியற் திணைக்களம் குறிப்பாக இலங்கையின் முதன்மை தொல்லியலாளரில் ஒருவரான கலாநிதி சிராந்தெரணியகல கிளிநொச்சி மாவட்டத்தில் உள்ள இரணைமடுப் பகுதியில் மேற்கொண்ட ஆய்வுகள் இக்கருத்துக்களுக்குப் புது வெளிச்சத்தை ஏற்படுத்தியதெனக் கூறலாம்.

அவர் இங்கு மேற்கொண்ட ஆய்வுகளின் போது கிடைத்த அதாரங்களில் இருந்து இற்றைக்கு 1,25,000 ஆண்டுகளுக்கு

முன்னரே இப்பிராந்தியத்தில் கற்கால மக்கள் (மேலைப்பழங்கற்கால மக்கள் வாழ்ந்து உள்ளனர் என்பது தெரிய வந்துள்ளது. இம்மக்கள் நாடோடிகளாக மிருகங்களை வேட்டையாடியும், இயற்கையாகக் கிடைத்த பழங்களையும், கிழங்கு வகைகளையும், காய்கனிகளையும் உண்டும் வாழ்ந்து வந்தனர் என்பதை இங்கு கிடைத்த கல் லாயுதங்கள் உறுதி செய்கின்றன. இவ்வாதாரங்கள் இலங்கையின் முதலாவது மனித குடியிருப்பின் தொடக்கப் புள்ளியாக இரணைமடுவை அடையாளப்படுத்தியதன் மூலம் கிளிநொச்சியின் வரலாற்றுத் தொன்மை வெளிச்சத்திற்கு வந்தது.

இரணைமடுவில் கற்கால மக்கள் வாழ்ந்ததற்கான சான்றுகள் கண்டுபிடிக்கப்பட்டதைத் தொடர்ந்து தென்னி லங்கையில் மேற்கொள்ளப்பட்ட ஆய்வுகளின் போது முந்துல, இரத்தினபுரி ஆகிய இடங்க

ளிலும் இதையொத்த கற்கால மக்கள் வாழ்ந்துள்ளனர் என்பது தெரிய வந்துள்ளது. இரத்தினபுரி மாவட்டத்தில் மேற்கொள்ளப்பட்ட அகழ்வாய்வின் போது கற்கருவிகளுடன் மனித எலும்பின் சில பாகங்களும் கிடைத்துள்ளன. இவை கோமோ சேப்பியன் இன வகையைச் சேர்ந்த தற்கால மனித வடிவத்தின் தொடக்க காலமாக இருக்கலாம் எனக் கருதப்படுகிறது. இக்கண்டு பிடிப்புக்கள் இலங்கை பற்றிய எதிர்கால ஆய்வுகளில் கற்கால மக்களுக்கும் பிற்காலத்தில் மொழி அடிப்படையில் இரு இனங்களாகத் தோன்றிய தமிழ் சிங்கள மக்களுக்கும் இடையிலான உறவுகளைத் தெரிந்து கொள்ள உதவும் என்பதில் ஐயமில்லை.

கற்கால மக்களைத் தொடர்ந்து கி.மு. 37,000 ஆண்டளவில் தென்னிந்தியாவில் இருந்து புலம்பெயர்ந்த நுண்கற்கால மக்கள் வாழ்ந்ததற்கான சான்றுகள் கிளிநொச்சி மாவட்டத்திலும் இலங்கையில் ஏனைய இடங்களிலும் ஏறத்தாழ 75 மையங்களில் கண்டுபிடிக்கப்பட்டுள்ளன.


இம்மக்கள் தமிழகத்தின் தென்பகுதியில் இருந்து முதலில் வடஇலங்கையில் குடியேறி, இங்கிருந்தே இலங்கையின் ஏனைய பகுதிகளுக்குப் புலம்பெயர்ந்தனர் என நம்பப்படுகிறது.

கிளிநொச்சியில் (பூநகரியில்) மண்டக்கல் மற்றும் மண்ணியாற்றுப் பகுதியில் 1982, 1993 காலப் பகுதியில் மேற்கொள்ளப்பட்ட தொல்லியல் ஆய்வில் இப்பண்பாட்டு மக்கள் பயன்படுத்திய பலதரப்பட்ட கற்கருவிகள் கண்டுபிடிக்கப்பட்டுள்ளன.

அண்மையில் பூநகரி கல்முனைப் பகுதியில் மேற்கொண்ட அகழ்வாய்வில் இப்பண்பாட்டு மக்கள் பயன்படுத்திய குவாட்ஸ், சேட் வகையைச் சார்ந்த கற்கருவிகளைக் கண்டுபிடிக்க முடிந்தது.

தவக்கால சிந்தனை

காட்டிக்கொடுத்தால் எனக்கு என்ன தருவீர்கள்?



தானும் தான் வாழும் சமூகமும் அழிவதற்குக் காரணம் சுயநலம். எனக்கு என்ன லாபம். எனக்கு என்ன தருவார்கள். நானும் என்னுடையவர்கள் மட்டுமே வாழ வேண்டும், வளர வேண்டும். இந்தச் சுயநலத்திற்குச் அறுசுவை சேர்ப்பதாக அமைந்துவிடுகிறது பணம். அதோடு சேரும்போது பணமும் சுயநலமும் எந்த பழி பாவத்திற்கும் தயாராகிறது. பணத்திற்காக, சுயநலத்திற்காக, பெற்ற தாயை, வளர்த்து உருவாக்கிய தகப்பனை, உருதுணையாய் இருக்கும் உடன்பிறப்பை ஒதுக்க ஒடுக்க ஒழிக்க மிகச் சாதாரணமாக முன்வரும் மகன்கள் இல்லையா! பணத்திற்காக பதவிக்காக பாதுகாப்பிற்காக அடுத்தவனை விலைபேசி, தான் விலைபோகும் எட்டப்பன்கள் இல்லையா?

காட்டிக்கொடுத்தவன் வாழ்ந்ததாக வரலாறு இல்லை. சுயநலவாதி சுயம் கண்டதாகச் சான்று இல்லை. பணத்திற்காக பண்பை, பண்பாட்டை, பாசத்தை பரிதவிக்கவிட்டவன் பாராண்டதாக பாரம்பரியம் இல்லை. கூட இருந்து குழி பறிக்கும் குள்ள நரிகள் கோட்டைகட்டிய கதை இல்லை. முதுகில் குத்தியதால் முகவரி பெற்றவர் இல்லை. சந்தர்ப்பவாதிகள் சரித்திரம் படைத்தற்கான அறிகுறிகளே இல்லை

ஆனால் காட்டிக்கொடுத்தவன் காட்டிக்கொடுக்கப்பட்டான், கொல்லப்பட்டான் என்ற செய்திகள் பல. விலை பேசியவன் விலை போனான் என்ற செய்திகள் சகஜம். சுயநலவாதி, சந்தர்ப்பவாதி தன்னையே அழித்துக்கொண்டான், தற்கொலை செய்துகொண்டான் என்ற நிகழ்வுகள் நிஜம். காட்டிக்கொடுத்து சொத்து செல்வம், பெயர் புகழ் குவித்தவன் யாருமில்லை. இதனால் வாழ்ந்தவனும். இல்லை. மாறாக அனைவரும் ஒற்றுமையாக ஒரு தாய் பிள்ளைகளாக வாழ்வோம்.

வானில் தோன்றிய சிவப்பு நிலா



துகள்கள் மற்றும் பிற வாயுக்களின் அளவை கொண்டு நிலவின் நிறம் மாறுபடும். சூரியன், பூமி மற்றும் நிலவு ஆகியவை ஒரே நேர்கோட்டில் வரும்போது ஏற்படும் சந்திர கிரகணம் ஆனது வருடத்திற்கு 2 அல்லது 3 முறை ஏற்படும். அமெரிக்காவில் இன்று ஏற்படும் சந்திர கிரகணம் அதன் பின்பு வருகிற 2019ம் ஆண்டு தான் தெரியும் என்று நாசா விஞ்ஞானிகள் தெரிவித்துள்ளனர்.

சந்திர கிரகணம் நேற்று நடைபெற்ற நிலையில், சந்திரன் தற்போதைய நிறத்தில் இருந்து மாறி பிரகாசமான ஆரஞ்சு (செம்மஞ்சள்) நிறத்தில் தெரியும் என்று அமெரிக்காவின் டெக்சாஸ் பல்கலைக்கழகத்தின் மெக்டொனால்ட் ஆய்வகத்தை சேர்ந்த விஞ்ஞானிகள் தகவல் வெளியிட்டனர்.

இந்த கிரகணம் நேற்று நள்ளிரவில் 1 மணி 58 நிமிடத்தில் ஏற்பட தொடங்கி. பின்னர் 1 மணி நேரம் சென்றபின் நிலவு முழுவதமாக மறைந்து சந்திர கிரகணம் ஏற்பட்டது.

இந்த நேரத்தில் நிலவு ஆரஞ்சு, சிவப்பு அல்லது பிரவுன் நிறத்தில் காணப்பட்டது. இந்த கிரகணம் 3 மணிநேரம் தொடர்ந்து நீடித்து அதிகாலை 5 மணி 33 நிமிடங்கள் வரை இருக்கும் எனவும் விஞ்ஞானிகள் குறிப்பிட்டிருந்தனர்.

வளிமண்டலத்தில் காணப்படும் எரிமலை

எனினும், இங்கிலாந்து மற்றும் அலாஸ்கா ஆகிய பகுதிகளைத் தவிர்த்து பெரும்பாலான நாடுகளில் இந்த கிரகணம் தெரியும். இந்த சந்திர கிரகணத்தை நேரடியாக காண்பதற்கு வசதியாக திட்டமிட்டுள்ள நாசா நிறுவனம், அதற்காக நாசா டி.வி. மற்றும் நாசா.கவ் இணையதளம் ஆகியவற்றின் வழியாக அதனை பார்க்க ஏற்பாடு செய்துள்ளது.

இதனை தவிர்த்து ஜார்ஜியா மாகாணத்தின் கொலம்பஸ் மாநில பல்கலைக் கழகத்தில் அமைந்துள்ள கோகா கோலா அறிவியல் மையம் மற்றும் ஸ்லூ.காம் ஆகிய இணையதளங்கள் வழியாகவும் நேரடியாக சந்திர கிரகணத்தை காணலாம்.

எனினும் இந்த சந்திர கிரகணம் இலங்கை, மலேசியா, சிங்கப்பூர், மொறிஸியஸ் மற்றும் தென்னாபிரிக்கா போன்ற நாடுகளில் தோற்றாது என தெரிவித்துள்ளனர் சோதிட நிபுணர்கள்.

வாழ்க்கையிலே முடியாதென்பது ஒன்றும்ல்லை

-பேராசிரியர் சிவலிங்கம் சிவானந்தன்-

(யாழ்ப்பாணம்)
உங்கள் வாழ்க்கையில் அடைய முடியாது என்ற நினைப்பை தூர வைத்துக் கொள்ளுங்கள் என அமெரிக்காவின் வெள்ளை மாளிகையினால் வழங்கப்படும் உயர்விருதான "மாற்றத்துக்கான சாதனையாளன்" விருதைக் கடந்த வருடம் பெற்றிருந்த ஈழத்து விஞ்ஞானியான பேராசிரியர் சிவலிங்கம் சிவானந்தன் யாழ்ப்பாணத்தில் நேற்று (15.04.2014) பிற்பகல் 3மணியளவில் யாழ். இந்துக் கல்லூரி குமாரசுவாமி மண்டபத்தில் இடம்பெற்றது.

இதில் அமெரிக்காவின் வெள்ளை மாளிகையினால் வழங்கப்படும் உயர்விருதான "மாற்றத்துக்கான சாதனையாளன்" விருதைக் கடந்த வருடம் பெற்றிருந்த ஈழத்து விஞ்ஞானி பேராசிரியர் சிவலிங்கம் சிவானந்தன் சிறப்பு விருந்தினராக கலந்து கொண்டதுடன் விழா ஏற்பாட்டாளர்களினால் கௌரவிக்கப்பட்டார்.

இந்நிகழ்வில் சிறப்புரையாற்றிய ஈழத்து விஞ்ஞானி சி.சிவானந்தன் மாணவர்கள் மற்றும் நிகழ்வில் கலந்துகொண்டவர்களுடன் உரையாடியதுடன் அவர்கள் கேட்ட கேள்விகளுக்கும் பதில்களை வழங்கினார். மேலும் தனது சிறுவயது பராயம் முதல் பௌதீகம் சார் விடயங்களில் அதிகம் ஈடுபட்டு வந்துள்ளதாகவும் இதுவே புதிய கண்டுபிடிப்புக்களை உருவாக்க வழி செய்துள்ளதாகவும் பாடசாலை மாணவர்களுக்கு தனது அனுபவத்தை பகிர்ந்து கொண்டார்.

அங்கு அவர் மேலும் தெரிவிக்கையில், எனக்கு இப்படியொரு வரவேற்று யாழ்ப்பாணத்தில் கலைக்கும் என்று நினைக்கவில்லை. இவ்வளவு பெருமைகளை நான்

அடையக் காரணம் இந்த மண்கொடுத்த நம்பிக்கை தான் இந்த மண்ணில் பெற்கொண்ட அனுபவம் தான் அதற்கு காரணம். இங்குள்ள ஆசியர்கள் பாடசாலை சமூகத்தினர் கொடுத்த உச்சாகமும் முக்கியமாக அமைந்தன. உங்கள் வாழ்க்கையில் அடைய முடியாது என்ற நினைப்பை தூர வைத்துக் கொள்ளுங்கள். அடைய முடியாது என்ற வார்த்தைக்கு நான் எனது வாழ்க்கையில் இடம்கொடுப்பதில்லை மனதில் எப்பொழுதும் எதையும் சாதிக்க முடியும் என்ற எண்ணம் வேண்டும்.

உயரமான மலை உச்சியை அடைய வேண்டும் என்றால் தூரத்தைப்பார்த்து பயப்படக்கூடாது. நடக்காது எனவும் நடந்து போகும் போது விழுந்து விடுவோம் என்றும் பயப்படக்கூடாது இந்த மனஉறுதியை நான் இங்கு இந்த மண்ணில் தான் கற்றுக்கொண்டேன் மலை உச்சியை அடைய முடியும் என்ற உறுதியான மனம் வேண்டும் நம்பிக்கை வைக்க வேண்டும்.

யாழ்ப்பாணத்தில் கல்வி தான் முக்கியமாகவுள்ளது. இங்குள்ள ஆசியர்கள் மாணவர்கள் அனைவரையும் தங்கள் பிள்ளைகளாக பார்க்கின்றனர். என்னையும் அவ்வாறு தான் பார்த்தார்கள். நான் உயர்தரம் படிக்கும் எதிர்காலத்தில் என்னவாக வரப்போகின்றேன் என்று எண்ணவில்லை.மனது வைத்தால் அதை முடிக்கவேண்டும்.

விருப்பமானதை அடைய முயற்சிக்க வேண்டும். உங்களை நீங்களே செய்ய வேண்டும். எதையும் செய்ய முடியாது என்பதை உங்கள் வாழ்க்கையிலிருந்து அகற்றிவிடுங்கள் என அவர் மேலும் தெரிவித்தார்.

உக்ரைனில் தொடர்ந்தும் பதற்றம்: ரஷ்யாவுடன் இணைய மக்கள் விருப்பம்



(ரஷ்யா)
ரஷ்ய ஆதரவாளர்கள் ஆயுதங்களை கீழே போட உக்ரைன் விதித்த கெடு முடிந்தது. இதனால் அடுத்தது என்ன என்ற பதற்றம் அதிகரித்துள்ளது.

கிரிமியாவை தொடர்ந்து கிழக்கு உக்ரைனில் உள்ள மக்களும் பொது வாக்கெடுப்பு நடத்தி ரஷ்யாவுடன் இணைய விருப்பம் தெரிவித்துள்ளனர். கார்கிவ், லுஹான்ஸ்க், டன்டஸ்க் உள்ளிட்ட 3 நகரங்களில் உள்ள அரசு கட்டிடங்களை ரஷ்ய ஆதரவாளர்கள் ஆக்கிரமித்தனர். அவர்கள் தங்களை தாங்களே தனி குடியரசு எனவும் அறிவித்தனர்.

மேலும், ஸ்லாவியான்ஸ்க் நகரில் உள்ள போலீஸ் தலைமையகத்தை ரஷ்ய ஆதரவாளர்கள் கைப்பற்றி, ரஷ்ய கொடியை பறக்க விட்டனர். அதன் பிற்பாடு ரஷ்ய ஆதரவாளர்களுக்கும், அரசு பாதுகாப்பு படையினருக்கும் நடந்த மோதலில்

ஒரு பொலிஸ் அதிகாரி உயிர் இழந்தார். இது உக்ரைன் ஜனாதிபதி அலெக் சாண்டர் டர்ச்சி னோவுக்கு கடுமையான ஆத்திரத்தை ஏற்படுத்தியது.

இதையடுத்து ஸ்லாவியான்ஸ்க் நகரில் உள்ள பொலிஸ் தலைமையகம் உள்ளிட்ட இரண்டு கட்டிடங்களை ஆக்கிரமித்துள்ள ரஷ்ய ஆதரவாளர்கள் ஆயுதங்களை கீழே போட்டுவிட்டு வெளியேற காலக்கெடு விதித்தார்.

அவ்வாறு ஆயுதங்களை கீழே போடவில்லை என்றால், அவர்கள் மீது முழு அளவிலான ராணுவ நடவடிக்கை எடுக்கப்படும் என அவர் எச்சரித்தார்.

மேலும், கிழக்கு உக்ரைன் விவகாரத்தில் ரஷ்யா மீது உக்ரைன் அதிபர் அலெக்ஸாண்டரும், பிற அரசியல் தலைவர்களும் குற்றம் சாட்டுகின்றனர். கிரிமியாவில் ரஷ்யா நடத்தியதை கிழக்கு உக்ரைனில் நடத்த நாங்கள் அனுமதிக்க முடியாது என அதிபர் அலெக் சாண்டர் திட்டவாட்டமாக அறிவித்தார்.

இதற்கிடையே உக்ரைன் விவகாரம் குறித்து ஐ.நா. பாதுகாப்பு கவுன்சில் நேற்று முன்தினம் இரவு கூடி அவசர ஆலோசனை நடத்தியது. அப்போது கிழக்கு உக்ரைனில் உள்ள

எதிர்ப்பாளர்கள் மீது உக்ரைன் அரசு படகுகளை பயன்படுத்தக்கூடாது என ரஷ்ய தூதர் விட்டாலி சுர்கின் வலியுறுத்தினார். உக்ரைன் நேர்மையான பேச்சுவார்த்தையை தொடங்க வேண்டும் என அவர் கேட்டுக் கொண்டார்.

இதற்கிடையே ஜனாதிபதி அலெக் சாண்டர் விதித்த கெடு முடிந்தும் கூட, எதிர்ப்பாளர்கள் அதை கண்டுகொள்ளவில்லை. ஆயுதங்களை கீழே போடவும் இல்லை. அரசு கட்டிடங்களை விட்டு வெளியேறவும் இல்லை.

கெடு முடிந்துள்ள நிலையில் கிழக்கு உக்ரைனில் அடுத்தது என்ன என்ற பதற்றம் அதிகரித்துள்ளது. ஏற்கனவே உக்ரைன் எல்லையில் ரஷ்யா 40 ஆயிரம் வீரர்களை குவித்து வைத்திருப்பது செயற்கைக் கோள் படங்கள் மூலம் தெரிய வந்துள்ளது.

கிழக்கு உக்ரைனில் உள்ள ரஷ்ய ஆதரவாளர்கள் மீது உக்ரைன் ராணுவ நடவடிக்கை எடுத்தால் அது உக்ரைனில் மட்டுமல்லாது உக்ரைன் வழியாக ஐரோப்பிய நாடுகளுக்கு ரஷ்யா சப்ளை செய்கிற எரிவாயு விநியோகத்திலும் பெரும் பாதிப்பை ஏற்படுத்தி விடும்.

ஹேமமாலினிக்கு எதிராக வழக்குப் பதிவு



(இந்தியா)
பாஜக சார்பில் போட்டியிடும் முன்னாள் நடிகை ஹேமமாலினிக்கு எதிராக வழக்கு பதிவு செய்யப்பட்டுள்ளது. உத்திரபிரதேசத்தில் முதல்வர் அகிலேஷ் யாதவ் தலைமையிலான சமாஜ்வாதி ஆட்சி நடக்கிறது.

இங்குள்ள மதுரா லோக்சபா தொகுதியில், பா.ஜ.க சார்பில் முன்னாள் நடிகை ஹேமமாலினி போட்டியிடுகிறார். இந்நிலையில் மதுராவில் உள்ள பள்ளி அருகே நேற்று முன்தினம் ஹேமமாலினி பிரசாரம் செய்தார், அக்கூட்டத்தில் ஏராளமான மாணவர்களும் பங்கேற்றனர். இதனையடுத்து தேர்தல் விதிமுறைகளை மீறியதாக ஹேமமாலினி மீது மதுரா பொலிஸ் நிலையத்தில் வழக்கு பதிவு செய்யப்பட்டுள்ளது.

இது குறித்து பொலிஸ் தரப்பில், பள்ளிகளுக்கு அருகில் பிரசாரம் செய்வதும், அதில் மாணவர்களை பங்கேற்க வைப்பதும் குற்றமாகும், எனவே ஹேமமாலினி மீது வழக்கு பதிவு செய்யப்பட்டுள்ளதாக தெரிவிக்கப்பட்டுள்ளது.

வால்வோ காரில் புதிய வசதி: பாதுகாக்கும் காற்று இருக்கை



(லண்டன்)

வில்ல உயர்ந்த, நவீன, சொகுசு கார்களை தயாரிப்பதில் சவிட்சர் லாந்தை சேர்ந்த வால்வோ நிறுவ

னம் முன்னணியில் உள்ளது.

இந்த நிறுவனம் தயாரிக்கும் கார்கள் சற்று விலை கூடுதலாக இருந்த போதிலும், பயணிகளின் பாதுகாப்பு அம்சங்களில் அதிக அக்கறை செலுத்தப்படுவதால், உலகின் பல நாட்டு மக்களின் விருப்பத் தேர்வாக வால்வோ வாகனங்கள் விளங்குகின்றன.

இந்நிலையில், இவ்வகை கார்களில் பயணிக்கும் போது, திடீரென்று விபத்து நேர்ந்தால், உள்ளே பயணிக்கும் குழந்தைகளின் உயிரை பாதுகாக்கும் வகையில் ஒரு புதிய இருக்கையை வடிவமைக்கும் பணியில் இந்நிறுவனத்தின் ஆய்வு மற்றும் மேம்பாட்டு துறையினர் முழுமூச்சாக ஈடுபட்டு வந்தனர்.

இதன் பலனாக தற்போது ஆயுதத்தில் உதவும் காற்று இருக்கை ஒன்று வடிவமைக்கப்பட்டுள்ளது. நாற்பதே நொடிகளில் இந்த சிறப்பு இருக்கை காற்றின் மூலம் வீங்கிக் கொள்வதால் விபத்தின் பாதிப்பால் குழந்தைகளுக்கு மரணமோ, காயமோ ஏற்படாதபடி இவை பாதுகாக்கும்.

காற்றை அடைத்து பறக்கக் கூடிய வகையில் ஆகாய விமானங்களை தயாரிக்கும் முயற்சியில் முன்னர் பல நாடுகளை சேர்ந்த ராணுவ மேம்பாட்டு துறையினர் ஈடுபட்டனர். இடைக்காலத்தில் அந்த முயற்சி கைவிடப்பட்டது. இவ்வகையிலான விமானத்தை தயாரிக்க பயன்படுத்தப்பட்ட திடமான செயற்கை துணியின் மூலம் இந்த காற்று இருக்கைகள் தயாரிக்கப்படுகிறது என்பது குறிப்பிடத்தக்கது.

இந்த இருக்கை 11 பவுண்டு எடை கொண்டதாகவும், முதுகில் மாட்டிச் செல்லும் பைக்குள் அடங்கும் வகையிலும் இருக்கும் எனத் தெரிகிறது.

கனடிய அரசாங்கம் நைஜீரியாவிற்கான பயண எச்சரிக்கை விடுத்துள்ளது

திங்கட்கிழமை நைஜீரியாவின் வட கிழக்கு பகுதியில் ஏற்பட்ட வன்முறை தலைநகரம் வரை பரவியதால் அத்தியாவசியமற்ற நைஜீரிய பயணங்களை மேற்கொள்ள வேண்டாமென மத்திய அரசாங்கம் கனடிய மக்களிற்கு எச்சரிக்கை விடுத்துள்ளது.

அபுஜா எனும் இடத்தில் காலை அவசரத்தின்போது பேருந்து நிலையம் ஒன்று குண்டு வெடிப்பினால்

தகர்த்தெறியப் பட்டு குறைந்தது 71-பேர்கள் வரை கொல்லப்பட்டதோடு 120-ற்கும் மேற்பட்டவர்கள் படுகாயமடைந்து உள்ளனர்.

இதுவரை நைஜீரியாவின் தலைநகரத்தில் இது போன்ற மிக மோசமான பயங்கரவாத தாக்குதல் இடம்பெற இல்லை எனவும் கூறப்பட்டுள்ளது. இச்சம்பவத்தை தொடர்ந்தே மத்திய அரசாங்கம் இந்த எச்சரிக்கையை விடுத்துள்ளது.

பிள்ளைக் கறி தின்ற கொடூரன் மீண்டும் கைது

(இஸ்லாமாபாத்)

பாகிஸ்தானின் ஒதுக்குப் பிறமான டர்யாகான் பகுதியில் வசிக்கும் சகோதரர்களான முகம்மது ஆரிப் (35), முகம்மது ஃபர்மான்(30) ஆகியோரை சில ஆண்டுகளுக்கு முன்னர் போலீசார் கைது செய்தனர்.

உள்ளூர் கல்லறைகளில் புதைக்கப்பட்டிருந்த சுமார் 100 குழந்தைகளின் பிணங்களை தோண்டி எடுத்து, அவற்றை சமைத்து தின்றதாக இவர்கள் மீது தொடுக்கப்பட்ட வழக்கில் இருவருக்கும் தலா 2 ஆண்டுகள் சிறை தண்டனை விதிக்கப்பட்டது. தண்டனைக் காலம் முடிந்து கடந்த ஆண்டு இவர்கள் விடுதலை செய்யப்பட்டனர்.

இரும்பு பிடித்தவன் கையும், சிரங்கு பிடித்தவன் கையும் சுமமா இருக்காது என்பது போல், நரமாமிசம் தின்றுப் பழகிப்போன இவர்கள் நாக்கும் சுமமா இருக்காமல் திணவெடுத்துக் கொண்டே இருந்தது. இந்நிலையில், இவர்களின் வீட்டில் இருந்து ஒருவகையான துர்நாற்றம் வீசுவதாக



அக்கம்பக்கத்து வீட்டினர் போலீசில் புகார் அளித்தனர். இதனையொட்டி, நேற்று காலை விரைந்து வந்த போலீசார் வீட்டினுள் ஒரு சிறுவனின் தலை மட்டும் கிடப்பதை கண்டு, சகோதரர்களில் ஒருவனான முகம்மது ஆரிப்பை கைது செய்துள்ளனர். தலைமறைவாக இருக்கும் முகம்மது ஃபர்மானை தேடி வருகின்றனர்.

தலைக்குரிய சிறுவனின் பிணம் எந்த கல்லறையில் இருந்து தோண்டி எடுக்கப்பட்டது? வேறு ஏதேனும் பிணங்களை இவர்கள் தின்று தீர்த்திருக்கிறார்களா? என்பது தொடர்பாக ஆரிப்பிடம் விசாரித்து வருகின்றனர்.

லிபியாவின் இடைக்கால பிரதமர் ராஜினாமா

(திரிபோலி)

லிபியாவில் அதிபர் கடாபி கடந்த 2011-ம் ஆண்டு கொல்லப்பட்ட பிறகு, அங்கு இதுவரை ஒரு நிலையான அரசு அமையவில்லை. கடாபிக்குப்பின் பிரதமராக பதவி வகித்தவர்களால் வலுவான அரசை அமைக்க முடியவில்லை.

இத்தகைய சூழ்நிலையில் பொது தேசிய காங்கிரஸ் கட்சி சார்பில், அப்துல்லா அல்-தின்னி என்பவர் இடைக்கால பிரதமராக இந்த மாத தொடக்கத்தில் பதவியேற்றார்.

கடந்த சில நாட்களுக்கு முன்

தின்னியின் வீட்டில் திடீரென நுழைந்த மர்ம நபர்கள் சிலர், அவரது குடும்பத்தினர் மீது தாக்குதல் நடத்தினர். இதில் அதிர்த்-வசமாக அனைவரும் காயமின்றி உயிர் தப்பினர். இதைத்தொடர்ந்து அவர் தனது பதவியை ராஜினாமா செய்து, பொது தேசிய காங்கிரஸ் கட்சிக்கு கடிதம் அனுப்பினார்.

அதில், இந்த பதவி காரணமாக ஏற்படும் எந்த வன்முறை சம்பவங்களையும் ஏற்க முடியாது என்று கூறியுள்ளார். இடைக்கால பிரதமரின் ராஜினாமாவால், லிபியாவில் மீண்டும் குழப்பம் ஏற்பட்டுள்ளது.



அறிவியல் பயணம்

மனிதனின் மூதாதையர் இதோ



ஆதாம், பிரம்மா என மதங்கள் முதல் மனிதனின் தோற்றம் குறித்து பல்வேறு தகவல்களைச் சொல்லிக் கொண்டிருந்தாலும் விஞ்ஞானம் அதையெல்லாம் நம்பத் தயாராய் இல்லை.

குரங்கிலிருந்து வந்தவன் மனிதன் என்பதையே

விஞ்ஞானம் பொதுவாக ஏற்கிறது. எனில் குரங்குகள் எங்கிருந்து வந்தன? அதன் மூதாதையர் யார் என எழுப்பப்படும் கேள்விகளுக்கு விடையாய் இருக்கக் கூடும் என நம்பப்படுகிறது இந்த உலர் எலும்புக் கூடு.

இந்த உயிரி வாழ்ந்த காலம் சுமார் 4.7 கோடி ஆண்டுகளுக்கு முந்தையது எனும் செய்தி வியப்பூட்டுகிறது. குரங்குகள், மனிதன் போன்ற அனைத்துக்குமே முன்னோடியாக இருக்கக் கூடும் இந்த உயிரி என்பதே விஞ்ஞானிகளின் நம்பிக்கை.

உலகிலுள்ள உயிரிகள் இரண்டு மாபெரும் பிரிவாகப் பிரிந்து ஒரு பிரிவு குரங்கு, மனிதன் என மாறியது, இன்னொரு பிரிவு லெமுரியர்கள், இதர ராட்சத விலங்குகள் என மாறியது. இந்த உயிரி அந்தக் காலகட்டத்தைச் சேர்ந்ததாக இருக்க லாம் என விஞ்ஞான பாஷை பேசுகின்றனர் விஞ்ஞானிகள்.

இந்த எலும்புக் கூடு ஒரு பெண் உயிரியின் எலும்புக் கூடு எனவும், இதற்கு மனிதர்களுடைய இயல்புகள் பல இருந்திருக்க வேண்டும் எனவும் விஞ்ஞானிகள் கருதுகின்றனர். இந்த எலும்புக் கூடைக் கொண்டு மனிதர்க ளுக்கும் பிற உயிரிகளுக்கும் இடையேயான தொடர்பை இந்த எலும்புக் கூடு விளக்கும் என்பது விஞ்ஞானிகளின் நம்பிக்கை. சமூகத்துக்குப் பயனளிக்கும் ஏதேனும் தகவ ல்கள் கிடைத்தால் நல்லது தான் !



புவியின் வளிமண்டலம் என்பது பூமியின் ஈர்ப்புச் சக்தியினால் அதனைச் சூழ்ந்து இருக்கும்படி அமைந்துள்ள பல்வேறு வாயுக்களின் படலமாகும். படத்திலுள்ளது விண்வெளியிலுள்ள நாசாவின் புவி ஆய்வு மையத்திலிருந்து எடுக்கப்பட்ட தென்சீனக் கடலின் மேலுள்ள வளிமண்டலத்தின் தோற்றம் ஆகும்.

மனித மனநிலையில் இன்பநிலையும் துன்பநிலையும்



எவ்வித அடிப்படையும் இல்லாது மனித மன நிலையில் அதிகாரம் செலுத்துகின்ற. மிகைப்படுத்தப்பட்ட இன்பநிலை பற்றியும், துன்ப நிலை பற்றியும் இங்கு சற்று ஆராயலாம். பொதுவாக மனோ நிலையானது வயது, உடல் நிலை, உண்ணும் உணவுவகை, சிந்தனைக்கலை, ஐம்புல வலைபோன்ற பல காரணிகளால் இயக்கப்பட்டும், பிறரது இன்ப, துன்ப நிலைகளில் தாமும் தம்மை அறியாமலே இணைதல், மனிதகுல மனோநிலையில் பாதிப்புக்களையும், சாதிப்பதற்கான தளங்களையும் ஏற்படுத்தி நிற்பதாக ஆய்வுகள் கூறுகின்றன.

ஒரு சமூகத்தின் மனோநிலையை ஒட்டி, அச்சமூகத்தின் அல்லது அச்சமூகம் சார்ந்த கிராமத்தினதும், நாட்டினதும் பொருளாதாரம் உட்பட்ட சகல தளங்களிலும் ஏற்றமும், இறக்கமும் ஏற்படுவதாகவும், மனோநிலையின் மயக்கமும், தயக்கமும், சங்கிலித்தொடரில் பல நிகழ்வுகளுக்கு காரணமாகிறதெனவும் அந்த ஆய்வு மேலும் விபரிக்கிறது.

உதை பந்தாட்டப்போட்டியில் மிகவும் ஆர்வமில்லாதவர்களும், அதில் ஆர்வம் கொண்ட சிலரோடு கலந்திருக்கையில் தம்மை அறியாது உதை பந்தாட்டப்போட்டிகளில் ஆர்வம் அடைவது இயல்பான மனித நிலையாக உள்ளது. போட்டிகளில் நாடுகள் வெற்றி பெற்ற காலங்களில் அந்த நாட்டுப் பொருளாதாரம் ஒரு சிறிது காலத்திற்கேனும் வளர்ச்சி பெறுவதை அனுபவத்தின் மூலம் திரட்டவும் முடிகிறது. மனங்கள் குதூகலத்தில் இருக்கும் சமயம், அந்த மனிதர்கள் சகிப்புத்தன்மை அதிகம் கொண்டவர்களாகவும், பிறருக்காக எதையும் ஓரளவில் விட்டுத்தரக்கூடிய மனம் கொண்டவர்களாகவும் காணப்படுவதாக அந்த ஆய்வு தொடர்கிறது.

நாட்டுப் பற்றும், மொழிப்பற்றும் கூட, ஒரு சில மனிதர்களிடமிருந்து பிற மனிதர்களுக்கு இலகுவாகவும் இலவசமாகவும் கடத்தப்படுகின்றன என்றும், முதன்மை பெற்றுப் பெருமையோடு இயங்குகின்ற இனத்தை, தாமும் சேர்ந்தவர்கள் என சொல்லிக்கொள்வதிலும் மானிட மனோநிலை மிக ஆழமாக செயல்படுகிறதென்றும், ஓரினம் பிற இனத்தால் வஞ்சிக்கப்படும் நேரத்திலும் ஒரு சில மனிதர்களின் இன்பப்பற்று அந்த இனம் முழுவதிலும் பற்றிப் படரும் நிலையும் காணப்படுவதை இந்த ஆய்வு மேலும் விளக்குகிறது. இதனை மந்தை உணர்வு என அந்த ஆய்வு மனித சிந்தையில் விதைக்கிறது. கூட்டமாகத் திரியும் மிருகங்களிலும், பறவைகளிலும் இது பரவிப் படர்ந்து கிடக்கிறது.

இது மட்டுமல்லாது ஒரு குறிப்பிட இனத்தில், ஒரு சில மாறுபட்ட குணாதிசயமுடையவர்கள் காணப்படின், அந்தக் குணாதிசயமுள்ளவர்கள் நாளடைவிற்கு பெருகி தாய் இனத்திடமிருந்து விலகி, மேலும் பகுக்கப்பட்ட இனங்களாக மாறிவிடுகின்றன. மிக முக்கியமற்ற வித்தியாசங்கள் காணப்படும் நிலையிலும், ஒரு சிறிய இன மக்கள் தாய் இனத்திடமிருந்து பிரிந்து, கிளைகளாக வேறு அரசியல் பிரிவுகளையும், மத சிந்தனைகளையும் அமைத்து வாழ முயலும் போது அவை புதிய இனங்களாக மதிக்கப்பட வேண்டுமெனவும் மனித இனம் பற்றி ஆராயும் அறிவியல்த் துறையான எத்னொலொஜி (நுவாடிமெடபல) கூறுகிறது.

மனித மனோநிலையை மாற்றுகின்ற மதங்கள், அரசியல் போன்றவை ஒரே மொழி பேசும் மக்களையும் பல இனங்களாக மாற்றும் வலிமை கொண்டது. யுவோ(க)றிய (நூரிமுசயை) எனப்படும், மானிட மனங்களில் மிகைப்படுத்தப்பட்ட நிலையில் அதிகாரம் செலுத்துகின்ற சுபீட்ச மனநிலையானது, மனித, மிருக இணைவிற்கான உணர்வை, அடிப்படைகள் ஏதும் முறையாக இல்லாத போதிலும், ஏற்படுத்துவதாக "மந்தை உணர்வு" பற்றிய ஆய்வுகள் கூறுகிறது.



மனிதனின் நவரசம் 21



முகபாவனைகளை நவரசம் எனக் கூறுவார்கள். ஆனால், அவை மொத்தம் 21 என கண்டறிந்துள்ளனர் விஞ்ஞானிகள். நமது அன்றாட வாழ்நாளில் நாம் எத்தனையோ விதமான முகபாவனைகளை காட்டுவதுண்டு. இதற்கு முன்னர் அவற்றை ஒன்பது பாவனைகளாக இனம் பிரித்து பட்டியலிட்டிருந்தனர். ஆனால், தற்போது மேலும் பல முக பாவனைகளை மனிதர்கள் காட்டுவதாக அமெரிக்க விஞ்ஞானிகள் தெரிவிக்கின்றனர்.

தெற்காசிய ஜூடோ: 10 தங்கங்களைப் பெற்றது இந்தியா



காத்மண்டு: தெற்காசிய ஜூடோ சாம்பியன்ஷிப் தொடரில், இந்தியாவுக்கு 10 தங்கம் உட்பட 12 பதக்கங்கள் கிடைத்துள்ளன. நேபாள தலை நகர் காத்மண்டுவில், 7வது தெற்காசிய ஜூடோ சாம்பியன்ஷிப் போட்டிகள் நடந்தன. இதில் இந்தியா, பாகிஸ்தான், வங்கதேசம், இலங்கை, நேபாளம், ஆப்கானிஸ்தான் நாடுகளை சேர்ந்த வீரர், வீராங்கனைகள் பங்கேற்றனர்.

இந்தியா சார்பில் 12 பேர் பங்கேற்றனர். ஆண்கள் பிரிவில் நவ்ஜோத் சானா (60 கி.கி.), இரோம் சஞ்சு சிங் (66 கி.கி.), நவதீப் சானா (73 கி.கி.), விகேந்தர் சிங் (81 கி.கி.), அவதார் சிங் (90 கி.கி.) ஆகியோர் தலா ஒரு தங்கம் வென்றனர்.

காய்தம் யய்மா சிங் (100 கி.கி.) வெள்ளிப் பதக்கம் வென்றார்.

பெண்கள் பிரிவில் அன்கோம் அனிதா சானு (52 கி.கி.), சுசிகா தரியால் (57 கி.கி.), கரிமா சவுத்தரி (63 கி.கி.), சுனிபாலா தேவி (70 கி.கி.), ஜினா தேவி (78 கி.கி.) தலா ஒரு தங்கம் வென்றனர். ரஜினி பாலா (48 கி.கி.) வெண்கலம் வென்றார்.

இத்தொடரில் இந்தியாவுக்கு 10 தங்கம், ஒரு வெள்ளி, ஒரு வெண்கலம் உட்பட 12 பதக்கம் பெற்றது. கடந்த முறை பாகிஸ்தானில் நடந்த இத்தொடரில் இந்தியாவுக்கு 10 தங்கம், ஒரு வெள்ளி உட்பட 11 பதக்கங்கள் கிடைத்தன.

சிங்கப்பூர் பேட்மின்டன் அரையிறுதியில் ஸ்ரீகாந்த்

சிங்கப்பூர் சூப்பர் சீரிஸ் பேட்மின்டனில் முதல் சுற்றிலேயே இந்தியாவின் சாய்னா நெஹ்வால் தோல்வியடைந்தாலும், இந்தியாவின் நம்பிக்கையை ஸ்ரீகாந்த், பி.வி.சிந்து ஆகியோர் தொடர்ந்து தக்க வைத்து வந்தனர்.

இந்நிலையில், நேற்று நடந்த காலிறுதி போட்டிகளில் பி.வி.சிந்து, சாய் பிரனீத் ஆகியோர் தோல்வியடைந்தனர். சீனாவைச் சேர்ந்த 3ம் நிலை வீராங் கனை யிகான் வாங்குடன் மோதிய இந்தியாவின் பி.வி.சிந்து, 19-21, 15-21 என்ற கேம்களில் தோல்வியடைந்தார். ஆண்கள் ஒன்றையர் காலிறுதி போட்டியில் சீனாவின் டு பெங்யு வுடன் மோதிய சாய் பிரனீத், 15-21, 15-21 என்ற செட் கணக்கில் தோல்வி அடைந்தார். ஆனால், இந்தியாவின் ஒரே நம்பிக்கை

நட்சத்திரமாக திகழ்ந்து வரும் கிடாம்பி ஸ்ரீகாந்த் கடுமையான போராட்டத்தில் வெற்றி கண்டு அரையிறுதியில் நுழைந்தார். உலகின் 14ம் நிலை வீரரான ஹாங்காங்கின் ஹன் யுவை எதிர்கொண்ட ஸ்ரீகாந்த், 17-21 என்ற புள்ளிகள் கணக்கில் முதல் சுற்றை இழந்தாலும், அடுத்து வந்த இரண்டு சுற்றுகளையும் 21-14, 21-19 என்ற புள்ளிகள் கணக்கில் வென்று அரையிறுதிக்கு முன்னேறினார்.



சச்சின் டெண்டுல்கருக்கு கால்பந்து கற்றுதருவேன்:

சவுரவ் கங்குலி கலாட்டா


(கொல்கத்தா) சச்சின் டெண்டுல்கர்-சவுரவ் கங்குலி சர்வதேச கிரிக்கெட் போட்டியில் இருந்து தற்போது ஓய்வு பெற்றுவிட்ட போதிலும், இந்தியன் சூப்பர் லீக் கால்பந்து போட்டிக்கான அணிகளை அவர்கள் வாங்கியுள்ளனர். சச்சின் டெண்டுல்கர் கொச்சி அணியையும், சவுரவ் கங்குலி கொல்கத்தா அணியையும் வாங்கி உள்ளனர். கங்குலி தனது கல்லூரி நாட்களில் கால்பந்து விளையாட்டில் மிகுந்த ஆர்வம் கொண்டிருந்தவர்.

ஆனால், பின்னர் கிரிக்கெட்டில் கால் பதித்து சாதித்தார்.இந்நிலையில், சவுரவ் கங்குலி நேற்று அளித்த பேட்டியொன்றில் டெண்டுல்கரை கலாய்த்துள்ளார். 'நாங்கள் இப்போது ஆடுகளத்துக்கு வெளியே எதிரெதிர் அணிகளாக உள்ளோம். நான் டெண்டுல்கருக்கு

கால்பந்து கற்றுக் கொடுக்கப் போகிறேன். அவருக்கு நன்றாக கால்பந்து விளையாடத் தெரியாது.

அவர் இப்போது கால்பந்து அணியை வாங்கியுள்ளதுடன், கொல்கத்தா அணியுடன் மோதவும் போகிறார். கால்பந்தாட்டத்தை அவர் விரைவாக கற்றுக் கொள்வாரா என்பது எனக்கு உறுதியாகத் தெரியாது. ஆனால், கால் பந்தை கற்றுக் கொள்ள அவருக்கு நிச்சயம் 15 ஆண்டுகள் தேவைப்படாது. ஏனென்றால் 15 ஆண்டுகளுக்கு பின்னர் அவரால் கால்பந்து விளையாட்டு களத்தில் விளையாடி பார்க்க முடியாது. இதனால், அவர் கால்பந்தை விரைவாக கற்றுக் கொள்ள வேண்டும் என்பது என் வேண்டுகோள்" என்று கூறினார்.

ஐ.பி.எல் கோலாகல தொடக்க விழா - ஷாருக்கான், மாதூரி தீட்சித் குத்தாட்டம்



7வது ஐபிஎல் திருவிழா பல்வேறு பிரச்சனையை கடந்து இன்று முதல் நடைபெறவுள்ளது. இதன் கோலாகல ஆரம்ப விழாக் கொண்டாட்டம் நேற்று இரவு 8.00 மணிக்கு தொடங்கியது. இந்த போட்டிகளின் இடையில் பாராளுமன்ற தேர்தல் குறக்கிடுவதால் போட்டிகள் இரு கட்டமாக நடத்தவுள்ளன.

இதன் முதற்கட்ட போட்டிகள் ஐக்கிய அரபு எமிரேட்சிலும், இரண்டாவது கட்ட போட்டிகள் இந்தியாவிலும் நடக்கவிருக்கிறது.



ஐக்கிய அரபு எமிரேட்சில் (துபாய், அபுதாபி மற்றும் ஷார்ஜா) நடக்கும் போட்டிகள் ஏப்ரல் 16 முதல் ஏப்ரல் 30ம் திகதி வரையிலும், இந்தியாவில் (ராஞ்சி, மும்பை, டெல்லி, பெங்களூர், அகமதாபாத், கட்டாக், ஹைதராபாத், கொல்கத்தா, சென்னை, மொஹாலி) நடக்கும் போட்டிகள் மே 2 முதல் ஜூன் 1ம் திகதி வரையிலும் நடைபெறுகிறது.

மிகக் குறைந்த கட்டணத்தில் புதியவனில் விளம்பரம் செய்யுங்கள்

தேசிய நாளிதழ்களுக்கு நகராக மன்னாரில் இருந்து வெளிவரும் புதியவன் நாளிதழ்களில் மிகக்குறைந்த கட்டணத்தில் உங்கள் விளம்பரங்களை பிரசுரிக்கலாம்

- வீடு, காணி விற்பனை
- வீடு, கடை வாடகை
- வாகன விற்பனை/வாடகைக்கு திருமண சேவை
- செல்லப்பிராணிகள் விற்பனைக்கு
- கல்விச் சேவை

ஆகிய வற்றுக்கான விளம்பரங்களை வெறும் 400/= ரூபாவில் இருந்து பிரசுரிக்கலாம்.

மரண அறிவித்தல், 31ஆம் நாள் அறிவித்தல், பிறந்த நாட்கள் ரூபாய் 500/= மட்டுமே. ஏனைய அனைத்து விளம்பரங்களுக்கும் ரூபா 500/= இல் இருந்து அறவிடப்படும் இன்றே அழையுங்கள். உங்கள் அனைத்து வியாபாரத் தொடர்புகளும் நன்றே பெருகிட வாருங்கள் புதியவன் அலுவலகத்திற்கு இல்லையேல் அழையுங்கள் கீழ்வரும் அலைபேசி இலக்கங்களிற்கு.

விளம்பரப்பிடி புதியவன் பிரதான விதிபதி. Digitized by Noolaham.org | aavarana.org | 0232223545 | 0777802720 | 0771770503

உடன் அழையுங்கள்.....

புதியவன் கிடைப்பதில் சிரமப்படுகிறீர்களா? கவலையை விடுங்கள் உங்கள் வீடுகளுக்கே வரும் தேவையானவர்கள் உடன் தொடர்பு கொள்ளுங்கள்

வீந்யோகப் ப்ரீவு புதியவன், ப்ரதான விதி, மன்னார் தொ.ஓல:- 0232223545 0778355464, 0775353102



கீறுதிக்கட்ட.....

தமிழீழ விடுதலைப் புலிகளுக்கு எதிராக இந்தியாவில் யுத்தம் பிரகடனம் செய்யப்படாத நிலையில், இந்திய அரசியல் அமைப்பின் படி, இந்திய படையினரை இலங்கையில் ஈடுபடுத்தியமை சட்ட விரோதமானது என்று அந்த மனுவில் சுட்டிக்காட்டப்பட்டுள்ளது.

இந்த நிலையில் இந்த விடயம் தொடர்பில் விசாரணை நடத்துவதற்கான தீர்ப்பாயம் ஒன்றை உருவாக்க வேண்டும் என்றும் கோரப்பட்டுள்ளது. இந்த மனு நாளை இந்திய உயர்நீதிமன்றத்தில் விசாரணைக்கு எடுத்துக் கொள்ளப்படவுள்ளது.

நிவாரணம்.....

நான் எனது கணவரை எனது பிள்ளைகள் முன்னிலையில் இராணுவத்தினரிடம் ஒப்படைத்தேன். இன்று வரை ஐந்து ஆண்டுகள் ஆகின்ற போதிலும் அவர் உயிருடன் இருக்கின்றாரா இல்லையா என்பதை கூட என்னால் அறியமுடியவில்லை. கற்றுக் கொண்டபாடங்கள் நல்லிணக்க ஆணைக்குழுவில், காணாமல் போனோர் தொடர்பான ஜனாதிபதிவிசாரணைக்குழுவில் என பல இடத்தில் முறையிட்டோம். எத்தனையோ வீதி போரட்டங்களை நடத்தினோம். ஆனால் எவ்வித பலனும் கிட்டவில்லை. இது எனக்கு மட்டும் இழைக்கப்பட்ட அநீதி அல்ல. இந்த நாட்டில் வாழும் எத்தனையோ தமிழ்பெண்களுக்கு இழைக்கப்படும் கொடுமை.

இதற்கு இந்த அரசாங்கத்தாலோ எம்மேல் தேசத்துரோகிகள் எனக் குற்றம் சாட்டுபவர்களாலோ என்னைக் கைது செய்ய வேண்டுமெனக் குரல் கொடுப்பவர் களோலோ பதில் தர முடியவில்லை. அவர்கள் பதில் தருமளவுக்கு மனிதாபிமானத்துடன் நடந்து கொள்ளவில்லை.

இப்படியாக இந்தநாட்டின் எல்லைக்குள் எமது பிரச்சினைகளுக்கு தீர்வு எட்டப்படமுடியாத நிலையில் நாம் சர்வதேச அரங்கில் முறையிடுவதில் என்ன தவறு இருக்கமுடியும். ஆனால் அதிகார மமதையும் ஆட்சியாளர்கள் என்ற வலிமையும் எம்மை தேசவிரோதிகளாக காட்ட முயல்கின்றன.

எமது தேசம் மனித உரிமைகளை மதிக்கவில்லை எனவும் பெண்கள் மீதான ஒடுக்குமுறைகளை மேற்கொள்கின்றது எனவும் சர்வதேசம் குற்றம்சாட்டும் வகையில் ஒரு ஆட்சியை நடத்தி எமது நாட்டை அவமானப்படுத்துவதற்கு உடந்தையானவர்களா? அல்லது நீதி நிலை நாட்டப்படுவதன் மூலம் எமதுதேசம் பெருமைப்படுத்தப்பட வேண்டுமென எதிர்பார்ப்பவர்களா தேசத்துரோகிகள் என நான் கேள்வி எழுப்புகின்றேன்.

நாம் இந்தநாட்டை அவமானப்படுத்த வேண்டுமென்ற நோக்கம் கொண்டவர்களோ, மன நோயாளர்களோ அல்ல. நாம் எமக்கு இழைக்கப்பட்ட அநீதிகளுக்கு நீதியை தான் கேட்கின்றோம். சரணடைந்த, காணாமல் போன உறவுகளுக்கு என்ன நடந்தது என்பதை அறியத்துடிக்கின்றோம். எங்கள் கோரிக்கைகளுக்கு விடை தர வேண்டியது ஆட்சி அதிகாரத்திற்குள் உள்ளவர்களின் மறுக்க முடியாத கடமை.

ஆனால் அது நிராகரிக்கப்பட்டது. பொறுப்புக்கூறல் என்ற கடமை புறந்தள்ளப்பட்டுள்ளது. மாறாக எம்மீதான ஒடுக்குமுறைகள் பல்வேறுமுறைகளில் கட்டவிழ்த்துவிடப்படுகின்றன. தேடுதல் வேட்டைகள் சுற்றிவளைப்புகள் கைதுகள் என எம்மக்கள் ஒவ்வொருவிநாடியையும் அச்சத்தில் கழிக்க வேண்டிய அவல நிலை உருவாக்கப்பட்டுள்ளது.

எம்மீது இழைக்கப்பட்டுள்ள அநீதிகளுக்கு நியாயம் வழக்கவேண்டியவர்களே மேலும் மேலும் அடக்குமுறைகளை மேற்கொள்ளும் போது நாம் சர்வதேச அரங்கில் முறையிட நிர்ப்பந்திக்கப்படுகின்றோம். எம்மை கைது செய்வதன் மூலம் எமது குரலை அடக்கிவிடமுடியும் என எவராவது நினைத்தால் அது தவறான கண்பீடாகும். எம்மீது மேற்கொள்ளப்படும் கைது நடவடிக்கைகளை கூட உலக அரங்கில் பாரிய எதிர்விளைவுகளை கொடுக்கும் நிலமையையே தேடும். சர்வதேச முனைப்பை மேலும் அதிகரிக்கவேண்டிய தேவையை உருவாக்கும். தமிழ்தேசிய கூட்டமைப்பு என்பது பெரும்பான்மையான தமிழ் மக்களால் ஜனநாயகவழியில் தெரிவு செய்யப்பட்ட ஒரு

காலாவதி.....

சில குடும்பங்களில் 9-10 பேர் வரையில் காணாமல் போயுள்ளதாகத் தெரிவிக்கப்

தடைக்கு.....

இலங்கை அரசின் தடையினைச் செல்லுபடியற்றதாகக் குடியரசியில் நாங்கள் ஒன்றிணைந்த முறையில் இவ்விடயத்தை ஐ நா மனித உரிமைக் குழுவுக்கும், பேச்சு சுதந்திரத்திற்குப் பொறுப்பான ஐ.நா சிறப்புத் தூதுவரிடமும், மனித உரிமைகளுக்கும், பயங்கரவாதத்திற்கும் எதிரான ஐ.நா சிறப்புத் தூதுவரிடமும், ஐ.நா பாதுகாப்புச் சபையின் 1373 ஆம் தீர்மானத்திற்கு அமைய உருவாக்கப்பட்ட பயங்கரவாதத்திற்கு எதிரான குழுவிடமும் எடுத்துச் செல்லத் தீர்மானித்துள்ளோம்.

பாதிக்கப்பட்ட ஒரு மக்களாக பரிகாரம் தேடும்வகையில் எமக்கென இறைமையுடைய தமிழீழ சுதந்திர அரசை உருவாக்குவதற்கான தன்னாட்சி உரிமையை அமைதி வழியில் கோருவது ஒருபோதும் பயங்கரவாதமாகாது என்ற எமது தெளிவான நிலைப்பாட்டை வலியுறுத்துவதோடு அந்த உரிமையை இத் தடைமூலம் மறுப்பது எமது பேச்சு சுதந்திரத்தை மீறுவதாகும் என்பதையும் வலியுறுத்தி வாதிடுவோம்.

இந்த நடவடிக்கைகளை முன்னெடுத்துச் செல்வதற்காக நாம் பின்வரும் மூன்று செயற்குழுக்களையும் நியமித்துள்ளோம்.

- தடைப் பட்டியலிலுள்ள ஏனைய அமைப்புகளுடன் ஒருங்கிணைந்து செயற்படல்.

ஊடக.....

இத்தகையதொரு சூழலில் வலம்புரி மற்றும் தினக்குரல் வீரகேசரி பத்திரிகைகளின் வடமராட்சி பிரதேச செய்தியாளர் சிவஞானம் செல்வதீபன் கொலை முயற்சி தாக்குதல் லொன்றில் உயிர் தப்பியுள்ளார். அவருக்கு தொடர்ச்சியாக இருந்து வந்த அச்சுறுத்தல்கள் மிரட்டல்கள் பற்றி யாழ்.ஊடக அமையத்திலும் சக ஊடகவியலாளர்களிடமும் பகிர்ந்தே வந்துள்ளார். அண்மையிலும் நெல்லியடி பொலிஸ் நிலையத்திலிருந்து தனது தனிப்பட்ட தகவல்கள் கோரியதாக அவர் தெரிவித்திருந்தார்.

ஏலவே மன்னாரிலிருந்து வெளிவந்து கொண்டிருக்கும் பிராந்திய பத்திரிகையான புதியவன் ஆசிரிய பீடத்திற்கு அரச ஆதரவு தரப்புகள் விடுத்த கொலை மிரட்டல் மற்றும் வன்னி உட்பட பரவலாக பிரதேச செய்தியாளர்கள் அச்சுறுத்தப்படுகின்றமை என்பன வடபுலத்தில் ஊடக சுதந்திரத்தை முடக்க மேற் கொள்ளப்படும் சதிகளே யென நாம் சந்தேகிக்கின்றோம்.

ஏற்கனவே யாழ்ப்பாணத்தில் இடம்பெற்ற ஊடகவியலாளர்கள் மயில்வாகனம் நிமலராஜன்(பிபிசி) செல்வராசா ரஜிவர்மன்(உதயன்) மற்றும் பரநிருபசிங்கம் தேவகுமா (சக்தி) மற்றும் தினக்குரல் உதயன் நாளிதழ்களது ஊடகப்பணியாளர்கள்

அரசியல் கட்சி. நானோ பாராளுமன்ற, மாகாணசபை உறுப்பினர்களோ மக்களால் தெரிவுசெய்யப்பட்டவர்கள். எனவே தமிழ்தேசிய கூட்டமைப்பை தடைசெய்வதோ எம்மை கைது செய்வதோ தமிழ் மக்களின் அடிப்படை உரிமைகளைக் கோரும் உரிமையைக் கூட மறுக்கும் ஜனநாயகவிரோத செயலாகும். இதை இன் ஒடுக்குமுறையாளர்கள் புரிந்து கொள்ளத் தவறினால் அதற்கான விளையை அவர்கள் கொடுக்கவேண்டிய நிலையே ஏற்படும் நாம் நாட்டையும் எமது இனத்தையும் நேசிக்கின்றோம். இந்நாடு சர்வதேச அரங்கில் தலை நிமிர்ந்து நிற்க வேண்டுமென விரும்புகின்றோம். இந்நாடு ஜனநாயக விரோதப் பாதையில் செல்வதற்கு எதிராக உள்நாட்டிலும் சர்வதேச அரங்கிலும் குரல் கொடுத்து கௌரவத்தை பாதுகாப்போம் என உறுதியுடன் தெரிவித்துக் கொள்கிறோம். என அல் அறிக்கையில் காணப்படுகிறது.

படுவதாகவும் இவ்வாறான குடும்ப உறுப்பினர்கள் அதிர்ச்சியடைந்த நிலையில் காணப்படுவதாகவும் ஆணைக்குழுவின் செயலாளர் எச்.டபிள்யூ. குணதாச தெரிவித்துள்ளார்.

- நாடுகடந்த தமிழீழ அரசாங்கத்தின் செயற்பாடுகளை ஒருங்கிணைத்தல்.

- இவ் விவகாரம் தொடர்பான சட்ட நடவடிக்கைக்கான குழுவின் முயற்சிகளை ஒருங்கிணைத்தல்.

மே18ம் தமிழீழத் தேசிய துக்க நாளினை அண்டிய வாரத்தில் மாநாடொன்றினை பிரித்தானியாவில் நடாத்துவதெனத் தீர்மானிக்கப்பட்டுள்ளது.

இதேவேளை இந்த முன்னெடுப்புகளுக்குத் தாங்கள் அனைவரும் தங்களது முழு ஆதரவையும் வழங்குமாறு வேண்டுவதோடு எமது உறவுகளையும், எமது இனம் சாராத பிறரையும் இதில் பெருமளவில் கலந்து கொள்ள வைப்பது எங்கள் அனைவரதும் பெரும் பணி என்பதை இன்றைய இந்த முக்கிய கால கட்டத்தில் நான் வலியுறுத்த விரும்புகின்றேன் என நாடுகடந்த தமிழீழ அரசாங்கத்தின் பிரதமர் வி.உருத்திரகுமாரன் அவர்கள் அறைகூவல் விடுத்துள்ளார்.

இச்செயற்திட்டத்தினை அர்த்தமுள்ளதாகி வெற்றி பெறச் செய்வது முள்ளிவாய்க்காலில் மடிந்துபோன எமது உறவுகளுக்கு நாம் வழங்கும் புனிதமானதும் பொருத்தமானதுமான அஞ்சலியாகக் கருதி அனைவரும் அர்ப்பணிப்புடன் செயற்படுவோம் என அன்புடன் வேண்டுகின்றேன் எனவும் தெரிவித்துள்ளார்.

கொலைகள் தொடர்பிலான விசாரணைகள் பல வருடக்கணக்காக முடக்க நிலையிலேயே நீதிமன்றங்களில் உள்ளன.

அதே போன்று காணாமல் போன ஊடகவியலாளர்கள் மற்றும் ஊடகப் பணியாளர்கள் பற்றியும் இன்று வரை தகவல்கள் வெளிவரவில்லை.

இத்தகைய சூழலில் தற்போது ஊடகவியலாளர் சிவஞானம் செல்வதீபன் மீதான கொலை முயற்சி தொடர்பில் பக்கசார்பற்ற நீதி விசாரணைகளை முன்னெடுக்க இலங்கை அரசினை வேண்டி நிற்பதுடன் தொடரும் ஊடகவியலாளர்கள் மீதான தாக்குதல்கள் தொடர்பினில் உலகளாவிய ஊடக அமைப்புகளின் கவனத்தை ஈர்க்க நாம் பாடுபடுவோமென்பதையும் தெரிவிக்க விரும்புகின்றோம். என யாழ் ஊடக அமையத்தின் ஆண்டறிக்கையில் குறிப்பிடப்பட்டுள்ளது.

அடம்பனில் அறிமுகம்
E-BIKES
 ✦ பெற்றோல் தேவையில்லை
 ✦ அதி நவீன தொழில் நுட்பம்
 ✦ 2 வருட உத்தரவாதம்

எதிலும் இல்லாத சிறப்புக்கள்

- ☛ புரண சாஜ் செய்தகும் 65km-100km ஓடும் ஆற்றல்
- ☛ டிபிற்றல் மீற்றர்
- ☛ றமோட் கொன்றோல்
- ☛ முன்புற டிஸ்க் பிரேக்
- ☛ டியூப் லெஸ் டயர்

காட்சி அளவு:-
 ஆர்ப்பணிப்பீணை,
 அடம்பன். 023 205 08 65
 077 156 46 32
 077 075 78 75

வெளி நாட்டிலிருந்து பணம் செலுத்தலாம்

VISA MasterCard

தேவையில்லை

ஐ.பி.எல். கிரிக்கெட் போட்டிக்கான அணிகளுக்கு இந்திய பயிற்சியாளர்களை அதிகமாக நியமிக்க வேண்டும்

முன்னாள் வீரர் வெங்கடேஷ் பிரசாத் .

ஏழாவது ஐ.பி.எல். 20 ஓவர் கிரிக்கெட் போட்டியில் 8 அணிகள் கலந்து கொள்கின்றன. இதில் கிங்ஸ் லெவன் பஞ்சாப் அணியின் தலைமை பயிற்சியாளராக இந்தியாவை சேர்ந்த சஞ்சய் பாங்கர் உள்ளார்.

மற்ற 7 அணிகளின் தலைமை பயிற்சியாளர்களாகவும் வெளிநாட்டை சேர்ந்தவர்கள் தான் நியமிக்கப்பட்டு இருக்கிறார்கள். சென்னை சூப்பர் கிங்ஸ் மற்றும்

பெங்களூர் ராயல் சேலஞ்சர்ஸ் அணியின் பயிற்சியாளராக இருந்த இந்திய முன்னாள் வேகப்பந்து வீச்சாளர் வெங்கடேஷ் பிரசாத்துக்கு, இந்த ஆண்டுக்கான ஐ.பி.எல். போட்டியில் எந்த அணியிலும் பணியாற்றும் வாய்ப்பு கிட்டவில்லை.

இந்த நிலையில் முன்னாள் வேகப்பந்து வீச்சாளர் வெங்கடேஷ் பிரசாத் கருத்து வெளியிடுகையில்,

நமது நாட்டில் உள்ள பல வீரர்கள், நிறைய

பயிற்சியாளர்கள் வெளிநாட்டினரை விட சிறந்தவர்களாக செயல்படுவதை நான் பார்த்து இருக்கிறேன். இந்த ஆண்டுக்கான ஐ.பி.எல். அணியில் அங்கம் வகிக்க முடியாமல் போனது ஏமாற்றம் அளிக்கிறது. எல்லா அணிகளும் தமது நிர்வாகத்தில் இந்திய பயிற்சியாளர்களுக்கு வாய்ப்பு அளிக்க வேண்டும் என்பதே எனது விருப்பமாகும். ஏனெனில் ஒவ்வொரு ஆடும் லெவன் அணியிலும் 4 வெளிநாட்டு வீரர்கள் தான் இடம் பெறுவார்கள். எஞ்சிய வீரர்கள் அனைவரும் இந்தியர்கள். அணியில் இடம் கிடைக்காவிட்டாலும் வெளியில் இருந்து நடக்கும் விஷயங்களை ஆய்வு செய்து எனது திறமையை வளர்த்து மீண்டும் அணியில் இடம் பிடிப்பேன் என அவர் மேலும் தெரிவித்தார்.

வெங்கடேஷ் பிரசாத் 1996 முதல் 2001ம் ஆண்டு வரை 33 டெஸ்ட் மற்றும் 161 ஒருநாள் போட்டியில் இந்திய அணிக்காக விளையாடியவர் என்பது குறிப்பிடத் தக்கது.



இலவசம்! இலவசம்!




Sumsung LED 32" T.V வாங்கினால் 6000/= ரூபா பொறுமதியான LED TV ஸ்டாண்ட் இலவசம். மற்றும் Singer, Sisil, Whirl Pool குளிர்சாதனப் பெட்டிகளுக்கு 10 வருட உத்தரவாதத்துடன் பெற்றுக் கொள்ளலாம்.

மற்றும் Washing Machine, Sisil Fan, Rice Cooker, Grinder, T.C.L Sumsung, Singer DVD Player

Singer ஏக விநியோகஸ்தர்

சென்/அந்தனிஸ், மத்தியகடை வீதி, மன்னார். தொலைபேசி இல. 023 2222405

பென் சனலிங் சென்ரர்

சிறப்பு வைத்திய நபுணர்களின் சிகிச்சை நிலையம்

மன்னார் பொது வைத்தியசாலையில் பணிபுரியும் அனுபவமும் திறமையும் மிக்க சிறப்பு வைத்திய நபுணர் குழுவினையும் வைத்தியர்களையும் ஒரே கிடத்தில் சந்தித்து உங்களது சகல நோய்கள் தொடர்பான ஆலோசனைகளையும் சிகிச்சைகளையும் பெற்றுக் கொள்ளலாம்.





கழ்வரும் சிறப்பு வைத்திய நபுணர்களையும் சந்திக்கலாம்

- ☛ சத்திர சிகிச்சை நபுணர்
- ☛ சிறப்பு பெண்ணியல் மகப்பேற்று நபுணர்
- ☛ குழந்தை நல வைத்திய நபுணர்
- ☛ சிறப்பு பொதுநல வைத்திய நபுணர்
- ☛ காது, முக்கு, தொண்டை தொடர்பான வைத்தியர்
- ☛ கதிரியக்க நபுணர் (ஸ்கானிங்)

அதிகோடு.....

- ❖ ஸ்கானிங் வசதி
- ❖ ஈ.ச.யி.வசதி
- ❖ சிறப்பு விபத்துப்பிரிவு வசதி
- ❖ அனைத்து விதமான கிரத்த, சிறுநீர் பரிசோதனைகளையும்
- ❖ செய்து கொள்ளும் வசதியும் உண்டு.





உங்களது முற்பதிவுகள் எங்களது சேவையை கிலுவாக்கும்.

பென் சனலிங் சென்ரர்

ஆஸ்பத்திரி வீதி, மன்னார்

(மன்னார் பொது வைத்தியசாலைக்கு அருகாமையில்)

தொ.பே : 023 2223024/023 2222767/023 2222996

Boys Style

மன்னாரில் இளைஞர்களின் ஏக்கத்தைப் பூர்த்தி செய்யும் இஸ்தாபனம்

Boys Style ஆடையகம்





Grand Bazaar, Mannar TP - 023 2251626 071 3578031

RAJEETH Phone Shop







அலைபேசிப் பாவனையாளர்களின் அனைத்துத் தேவைகளையும் நிறைவேற்றும் இஸ்தாபனம்

புதியவகையான மொபைல் போன்கள், அன்டிராய்ட் சாதனங்கள் அதற்குத் தேவையான உபகரணங்கள் உதிரியாகங்கள் எம்மிடம் பெற்றுக்கொள்ளலாம்

ZIGO, CELLCITY, DIALOG உரிமம் பெற்ற முகவர் தொலைந்த அல்லது பழுதடைந்த சகல விதமான சிம்களுக்குப் புதிய சிம்களை உடன் பெற்றுக்கொள்ளலாம்

இல.02 புதிய பஸ் நிலையம் T.P-0232223302

E-mail-rajeethphoneshop@gmail.com